

450

ግርማዊ ፡ ንጉሠ ፡ ነገሥት ፡ ቀዳማዊ ፡ አጼ ፡ ኃይለ ፡ ሥላሴ ፡ የሆላንድ ፡ አገር ፡ ጉብኝታቸውን ፡ ስለ ፡ ፈጸሙ ፡ የክብር ፡ ተከታዮቻቸውን ፡ አስከትለው ፡ ጥቅምት ፡ ፳፰ ፡ ቀን ፡ ፲፱፻፵፰ ፡ ዓ. ም. ፡ እሑድ ፡ ከሆላንድ ፡ በልዩ ፡ ባቡር ፡ ወደ ፡ ጀርመን ፡ አገር ፡ ተጓዙ ፡ ጥቅምት ፡ ፳፱ ፡ ቀን ፡ ፲፱፻፵፰ ፡ ዓ. ም. ፡ ሰኞ ፡ በኢትዮጵያ ፡ የጀርመን ፡ መንግሥት ፡ አምባላደር ፡ የሆኑት ፡ ዶክተር ፡ ሐንሰ ፡ ቢዶር ፡ በወሰን ፡ ላይ ፡ ጠብቀው ፡ ተቀብለዋቸው ፡ በልዩ ፡ ባቡር ፡ ወደ ፡ ቦን ፡ ተጓዙ ፡ ቦን ፡ ከተማ ፡ ሲደርሱ ፡ የሬፑብሊክ ፡ ፕሬዚዳንት ፡ ፕሮፌሰር ፡ ቴዎዶር ፡ ሔውስና ፡ ቻንስለና ፡ ዶክተር ፡ አደናወር ፡ በታላቅ ፡ ክብር ፡ ተቀብለዋቸው ፡ በዚህ ፡ ዕለት ፡ ማታ ፡ ፕሬዚዳንቱ ፡ በጥምብርግ ፡ ቤተ ፡ መንግሥት ፡ ስለ ፡ ግርማዊ ፡ ንጉሠ ፡ ነገሥት ፡ ክብር ፡ ባደጉረት ፡ የራት ፡ ግብዣ ፡ ላይ ፡ የተናገሩት ፡ ቃልና ፡ ከግርማዊነታቸው ፡ የተሰጠው ፡ መልስ ፡ ቀጥሎ ፡ ያለው ፡ ነው ።

ሀ) የቻንስለና ፡ ንግግር ።

ግርማዊ ፡ ሆይ ፤ ልዑላን ፡ ክቡራን ፤ በምዕራባዊ ፡ ጀርመን ፡ ፌዴራል ፡ መንግሥት ፡ ስም ፡ ሆኜ ፡ ለግርማዊነትዎና ፡ ለልዑላኖቹ ፡ እንኳ ፡ ደኅና ፡ ገባችሁ ፡ ስለ ፡ ክብር ፡ ይሰማኛል ። የምዕራባዊ ፡ ጀርመን ፡ መንግሥትና ፡ ሕዝብ ፡ ለዚህ ፡ ታላቅ ፡ ንጉሠ ፡ ነገሥታዊ ፡ ጉብኝት ፡ ታላቅ ፡ ዋጋ ፡ ይሰጡታል ።

ግርማዊነትዎም ፡ ምዕራባዊ ፡ ጀርመንን ፡ የጉበኙ ፡ የመጀመሪያው ፡ ንጉሠ ፡ ነገሥትነት ፡ ጀርመንም ፡ በኢትዮጵያ ፡ ንጉሠ ፡ ነገሥት ፡ የተገቡኝቸው ፡ በታሪክ ፡ ውስጥ ፡ ዛሬ ፡ ለመጀመሪያው ፡ ጊዜ ፡ ነው ።

ምንም ፡ እንኳን ፡ ሁለቱ ፡ አገሮች በራራቁና ፡ በብዙ ፡ ረገዶችም ፡ ቢለያዩ ፡ ኢትዮጵያ ፡ የተባለው ፡ ቃል ፡ በመላ ፡ ጀርመን ፡ ዘንድ ፡ ትርጓሜው ፡ በጊዜው ፡ የተከበረ ፡ ታላቅነትና ፡ ልማድ ፡ የብዙ ፡ መቶ ፡ ዓመታት ፡ ችሎታ ፡ በአስቸጋሪና ፡ በአስጨናቂ ፡ ጊዜ ፡ መቻል ፤ የሀብታምና ፡ የለምለም ፡ አገር ፡ አድናቆት ፡ የልዩ ፡ ልዩ ፡ ጉዛዎችና ፡ ዘሮች ፡ ትምህርትና ፡ ቋንቋዎች ፡ በሰላም ፡ መተባበር ፡ የጥንታዊ ፡ ንጉሠ ፡ ነገሥት ፡ መንግሥትና ፡ ታማኝና ፡ ጠንካራ ፡ የክርስቲያን ፡ ሃይማኖት ፡ አገር ፡ ናት ። ግርማዊነትዎ ፡ የዚችው ፡ አገር ፡ ባለግርማ ፡ መሪ ፡ ስለ ፡ ሆኑ ፡ በታላቅ ፡ አድናቆትና ፡ በትሕትና ፡ እንመለከትዎታለን ። ከታሪክ ፡ ጋራ ፡ ያልተለያዩቸው ፡ አገር ፡ መሪ ፡ በመሆንዎና ፡ እርስዎም ፡ ከታሪክ ፡ አንዱን ፡ ክፍል ፡ በመያዝዎ ፡ ከጭንቀት ፡ ከጨለማ ፡ አገርዎን ፡ በማውጣትዎ ፡

የሕዝብዎን ፡ ፍላጎትና ፡ ጭንቅ ፡ የሚያውቁ ፡ ለሕዝብዎ ፡ እውነተኛ ፡ አባት ፡ በመሆንዎ ፡ የአገርዎም ፡ አዲስ ፡ ዓላማ ፡ ጀግና ፡ መሪ ፡ በመሆንዎና ፡ ብልህ ፡ ርኅሩኅ ፡ ታማኝ ፡ ክርስቲያን ፡ በመሆንዎ ፡ እናድንቅዎታለን ።

ግርማዊነትዎ ፡ በመልካም ፡ ፈቃድዎና ፡ በሙሉ ፡ ገይልዎ ፡ አገርዎንና ፡ ሕዝብዎን ፡ በጥበብና ፡ በኤኮኖሚ ፡ ረገድ ፡ ለማሻሻል ፡ ለማስፋትና ፡ ለማልማት ፡ የጀመሩትንና ፡ የሚቀጥሉትንም ፡ ሥራ ፡ የምዕራባዊ ፡ ጀርመን ፡ የፌዴራል ፡ መንግሥትና ፡ ሕዝብ ፡ በታላቅ ፡ ትሕትናና ፡ አድናቆት ፡ ይከታተላል ።

ጉልህ ፡ ሆነው ፡ በሚታዩትም ፡ የድል ፡ ውጤቶች ፡ ይደሰቱባችኋል ፤ በነዚህም ፡ ሥራ ፡ ጀርመን ፡ እንደሌሎች ፡ አገሮች ፡ ድርሻዋን ፡ ሰጥታ ፡ እንደ ፡ ሆነ ፤ ወደ ፡ ፊትም ፡ እንደምትቀጥል ፡ አምናለሁ ።

ኢትዮጵያ ፡ በግርማዊነትዎ ፡ አርቆ ፡ የተመልካችነትና ፡ መሪነት ፡ እንደ ፡ ጀመርን ፡ የነፃነትና ፡ የሰላም ፡ የጋራ ፡ ዓላማዎች ፡ ስላሏት ፡ ክፍ ፡ ባለ ፡ አኳኋን ፡ እንመለከትዎለን ። የኢትዮጵያና ፡ የጀርመንም ፡ ሕዝብ ፡ በመንግሥታቸው ፡ ሞራል ፡ መሠረት ፡ ስለሚስማሙ ፡ የነፃው ፡ ዓለም ፡ አገሮች ፡ ማኅበረተኞች ፡ ሆነዋል ፤ የጋራ ፡ ዓላማዎችም ፡ ስላሏቸው ፡ ሁለቱ ፡ ሕዝቦች ፡ አንድ ፡ ዐይነት ፡ ጓደኝነት ፡ ተስፋና ፡ ዓላማዎች ፡ አሉዋቸው ።

ስለነዚህም ፡ የጋራ ፡ ዓላማዎች ፡ ሁለቱ ፡ አገሮች ፡ ምንም ፡ እንኳን ፡ ውቅያኖሶች ፡ ቢያራርቁዋቸውና ፡ ልዩነትም ፡ ቢኖሩዋቸው ፡ ውስጣዊ ፡ ወዳጅነትና ፡ ጓደኝነት ፡ አሉዋቸው ፤ ለዚህም ፡ ጓደኝነት ፡ የተጨበጠ ፡ ማስረጃ ፡ ለማሳየት ፡ ከግርማዊነትዎ ፡ የጀርመንን ፡ አገር ፡ ጉብኝት ፡ ሌላ ፡ የበለጠ ፡ የለም ። ለዚህም ፡ ጉብኝትዎ ፡ ላመሰግንዎትና ፡ እዚህም ፡ በሚቁዩበት ፡ ጊዜ ፡ አስደሳች ፡ ጊዜ ፡ እንዲያገኙ ፡ ስመኝልዎ ፡ ደስታዬ ፡ ልባዊ ፡ ነው ።

ለግርማዊነትዎ ፡ ጤና ፡ ለልዑላኖችና ፡ ለንጉሣዊ ፡ ቤተ ፡ ሰብዎ ፡ ጤናና ፡ ለኢትዮጵያ ፡ ንጉሠ ፡ ነገሥት ፡ መንግሥትና ፡ ሕዝብ ፡ ደስታ ፡ ለተመለው ፡ መጪ ፡ ጊዜ ፡ ጽዋዩን ፡ አነሣለሁ ።

* * *

ለ) የገርግዊ : ንጉሠ : ነገሥት : ንግግር :

ክቡር : ፕሬዚዳንት ፤

ክቡርነትዎ : ስለኔና : ስለ : ሕዝቤ : ለተናገሩዋቸው : መልካም : ቃላት : ከልብ : አመሰግንዎታለሁ ። የዛሬ : ሠላሳ : ዓመት : ኤውጮ ጳጳስ : ለመገባቸው : በመጣሁ : ጊዜ : ምንም : ላጭር : ጊዜ : ቢሆን : የጀርመንን : መሬት : ለመርገጥ : ጊዜ : አጋጥሞኝ : ነበር ፤ አሁን : ግን : ይህን : በታላቅ : ታሪክ : አገር : እንደ : ገና : ተመልሼ : ረዘም : ላለ : ጊዜ : ለመገባቸው : በመቻሌ : ደስታዬን : ዕጥፍ : አድርጎታል ።

የጀርመን : ሊቃውንት : ደራሲዎች : መሐንዲሶችና : የንግድ : ሰዎች : ጠቃሚ : የሆነውን : ዕውቀታቸውንና : የሥራ : ችሎታቸውን : ለኢትዮጵያ : ማካፈል : ከጀመሩ : ከመቶ : ዘመን : በልጣል ፤ ኢትዮጵያም : ሁል : ጊዜ : በደስታ : እንደ : ተቀበለችው : ነበር ።

ከኢትዮጵያም : እንደዚሁ : ወደዚህ : አገር : እየመጡ : ባገኙት : ትምህርት : አገራቸውን : ለማገልገል : ችለዋል፤ ከነዚሁም : እነ : አለቃ : ታየንና : ከንቲባ : ገብሩን : ልንጠቅስ : እንወዳለን ፤ የውጭ : ጉዳይ : ሚኒስትራችን : የነበረው : ብላቴን : ጌታ : ጎሩይንም : በደራሲነት : ከላይፕቲንግ : ዩኒቨርሲቲ : የክብር : ዲግሪ : ተቀብሏል ፤ ስለዚህ : የጀርመንና : የኢትዮጵያ : የትምህርት : ግንኙነት : ከረጅም : ጊዜ : ጀምሮ : ተያይዞ : የመጣ : መሆኑ : ግልጽ : ነው ። ከላይ : የተጠቀሱት : የጀርመን : ተወላጆች : በእውነተኛ : ወዳጅነትና : በመተማመን : ይሠሩ : እንደ : ነበረ : በከፍላቸው : ያደረጉት : ዐይነተኛ : እርዳታና : በሁለቱ : አገሮች : መካከል : ያለው : ግንኙነት : ራሱ : አስረጂ : ነው ። ምንም : እንኳ : ካለፈው : ጦርነት : በፊት : በጀርመን : አገር : የነበረው : መንግሥት : ይከተለው : የነበረ : ፖሊቲካ : እኛ : ያላመንበትና : ያልተቀበልነው : ቢሆን : አገራችን : በግፍ : እስከተወረረችበት : ጊዜ : ድረስ : በሁለቱ : አገር : ሕዝቦች : በሙሉ : ልብ : መረዳዳታቸውና : ተባብሮ : መሥራታቸው : አላቋረጠም : ነበር ።

ሁለቱ : አገሮቻችን : በጦርነት : ምክንያት : ከደረሰባቸው : ጉዳት : ለመዳን : በየወገናቸው : የሚፈልጉዋቸውን : ዕቃዎች : ለማግኘት :

የግዥነት : በኢትዮጵያና : በጀርመን : መካከል : ያለው : የንግድ : እድገት : የሚያስደነቅ : ሆኖዋል ፤ ይህ : ታላቅ : አገር : አስቃቂ : ከሆነው : ጦርነት : ጉዳትና : ጥፋት : ዓለምን : በአስደነቀ : አኳኋን : እንደ : ገና : መልሶ : ያቋቋመውንና : ወደዚህ : ደረጃ : ያደረሰውን : ከፍ : ያለ : ዕውቀትና : አእምሮ : የተሰጠውን : ሕዝብ : ራሴ : መጥቼ : ለማየት : ምቹ : ጊዜ : በማግኘቴ : እጅግ : ደስ : ብሎኛል ፤ የጀርመን : ሕዝብ : ጥበብና : እንዲሰትሪ : ሌሎቹን : አገሮች : የሚያነቃቃ : ነው : ለማለት : ይቻላል ።

ለክቡር : የጀርመን : ፌዴራል : ሬፑብሊክ : ፕሬዚዳንት : ጤናና : ለጀርመን : ሕዝብ : ብልጽግና : ጽዋዬን : አነግላለሁ ።

451

ገርግዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ጥቅምት : ፱ : ቀን : ፲፱፻፶፯ ፣ ዓ. ም. ከወቱ : በ፫ : ሰዓት : የቦን : ከተማ : ማዘጋጃ : ቤትን : ጉበኙ ። በዚህም : ጊዜ : በማዘጋጃ : ቤቱ : እዳራሽ : ስለ : ገርግዊነታቸው : ቅብር : በተደረገው : የአቀባበል : ሥነ : ሥርዐት : ላይ : የተናገሩት : ቃል : ቀጥሎ : ያለው ነው ።

ክቡር : ፕሬዚዳንት ፤

የተከበሩ : ከንቲባ ፤

ይህን : አገር : ለመገባቸው : ከመጣሁበት : ቀን : ጀምሮ : በተደረገልኝ : መልካም : አቀባበልና : በተለይም : የምዕራብ : ጀርመን : ዋና : ከተማና : ባለሥልጣናት : በገለጹልኝ : የወዳጅነት : አስተያየት : እጅግ : ደስ : ብሎኛል ። የጀርመን : ተወላጆች : በኢትዮጵያ : ታሪክ : ዐይነተኛ : ሥራ : መሥራት : ከጀመሩ : መቶ : ዓመት : ሊሆን : ምንም : ያህል : አልቀረውም ፤ በሁለቱ : አገሮች : መካከል : ያለው : ወዳጅነት : የተመሠረተው : የነዚህ : ሰዎች : የሥራ : ፍሬ : ባደራጀው : መሠረት : ላይ : ነው ፤ ለአገራችን : ልማት : የሚያስፈልጉን : ከጀርመን : አገር : ተወርቀው : ወደ : ኢትዮጵያ : የሚመጡት : ዕቃዎች : ከብዙ : ጊዜ : ጀምሮ : በስመ : ጥሩነት : የታወቁ : ናቸው ።

በጥበብና : በትምህርት : ረገድ : ያደረጋችሁት : እርዳታ : ታላቅ : ነው ፤ ባለፉት : ዓመቶች : ስለ : ኢትዮጵያ : ዛሬችና : አትክልቶች ፤ ስለ

መሬቱ : አቀማመጥና : ስለ : ቋንቋው : ሥርዐት : የተደረጉት : ጥናቶች : ከሁሉ : የበለጠ : ናቸው ።

ስለነዚህ : ጉዳዮች : ተዘጋጅተው : የታተሙት : ዝርዝሮች : ብዛት : እጅግ : የሚያስደንቅ : ነው ፤ ብዙ : የጀርመን : ዐዋቂዎች : በኢትዮጵያ : ለመኖርና : ዕውቀታቸውን : ለማካፈል : መጥተዋል ፤ በመላው : ዓለም : ስሙጥሩነትን : ያገኘውን : የጀርመንን : ትምህርትና : ዕውቀት : እንዲከፋፈሉና : እንዲጠቀሙበት : በማሰብ : ብዙ : የኢትዮጵያ : ወጣቶች : ወደዚህ : አገር : ልከናል ፤ ላገሬ : ሕዝብ : ከማደርግለት : አገልግሎት : በልቤ : ውስጥ : መጀመሪያውን : ቦታ : የያዘው : የትምህርት : ማስፋፋት : ነው ፤ ለዚህም : ብዙ : መሥዋዕትነት : አድርገናል ። ስለዚህ : ላንድ : የትምህርት : የሕዝብ : ጤና : ጥበቃ : ክፍል : የሚሆን : መሣሪያ : በመስጠት : ስለ : አደረጉት : ደስ : የሚያስኝ : ስጦታ : እናመሰግናለን ።

452

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ጥቅምት : ፴ : ቀን : ፲፱፻፶፪ ምዕ : ፩ : ም : ግክሰኛ : ከአኩለ : ቀን : በፊት : በፍራንድሪክ : ጂልሄም : የኒቨርሲቲ : የክብር : ዶክተርነት : ዲግሪ : ሲቀበሉ : የዩኒቨርሲቲው : ፕሬዚዳንት : ላደረጉት : ንግግር : ከግርማዊነታቸው : የተሰጠው : መልስ : ቀጥሎ : ያለው : ነው ።

ክቡር : ፕሬዚዴንት ፤

የተከበሩ : ዲሬክተር ፤

ከዚህ : ስመ : ጥሩ : ከሆነው : ታላቅ : የኒቨርሲቲ : የተሰጠኝን : የክብር : ዲግሪ : ስቀበል : በታላቅ : ደስታ : ነው ፤ እርስዎም : በዚሁ : ምክንያት : ስለ : ገለጹዋቸው : የወዳጅነት : አስተያየቶች : አመሰግንዎታለሁ ። በእንዱስትሪ : ረገድ : በመላው : ዓለም : የተደነቀው : አገራችሁ : አሁን : ደግሞ : በእርሻ : ሥራ : በኩል : ያደረገው : እርምጃ : የዚያኑ : ያህል : ስለ : ተቃናለት : በእውነት : የሚያስደንቅ : ነው ፤ በእርሻና : በቦታኒ : ረገድ : ያደረጋችሁት : እርምጃ : በኢትዮጵያም : ጭምር : የታወቀ : ሆኖዋል ። የጀርመን : ቦታኒስቶችና : የሲያንስ : ዐዋቂዎች :

ከሌሎች : አገሮች : ዐዋቂዎች : ይበልጥ : የኢትዮጵያ : መሬት : የሚያበቅለውን : አትክልትና : ዛፍ : በሚገባ : አጥነተው : ዓለም : እንዲያውቀው : አድርገዋል ፤ ከዚህም : በቀር : አንዳንድ : ለአገራችን : አዲስ : የሆኑ : ተክሎች : በኢትዮጵያ : እንዲገቡና : እንዲለሙ : አድርገዋል ፤ ለምሳሌ : ባለፈው : መቶ : ዓመት : መጨረሻ : ግድም : ታላቅ : ጠቃሚነት : ያለውን : የድንች : ዘር : ወደ : ኢትዮጵያ : ሄምጥቶ : ያለማው : የታወቀው : የጀርመን : ቦታኒስት : ዶክተር : ሸሞፐር : ነው ።

ስለዚህ : በአሁኑ : ዘመን : በእርሻ : ረገድ : የፈጸማችኋቸውን : ሥራዎች : ለማየትና : ለማጥናት : እንደዚሁም : ከጥንት : ጀምሮ : በስመ : ጥሩነት : የታወቃችሁበትን : ሥራ : ያለማቋረጥ : መቀጠላችሁን : ለማወቅ : በመቻሌ : ደስ : ብሎኛል ።

በአሜሪካና : በኤውሮጳ : ባደረግኋቸው : ጉዞዎች : ብዙ : ረእርሻ : ቦታዎች : ስለ : አየሁ : ከዚህ : ቀደም : የተመለከትሁትንና : አሁን : የማየውን : አመዛዝኜ : ብልጫውን : ለማወቅ : የሚያስችለኝ : እንዲሆን : ተስፋ : አደርጋለሁ ።

453

የጀርመን : ፌዴራል : ሬፑብሊክ : መንግሥት : ቻንስለር : ዶክተር : አደናወር : ጥቅምት : ፴ : ቀን : ፲፱፻፶፯ : ፩ : ም : በመኖሪያ : ቤታቸው : ስለ : ግርማዊ : ንጉሠ : ነገሥት : ክብር : ባደረጉት : የምሳ : ግብዣ : ላይ : ለአደረጉት : ንግግር : ከግርማዊነታቸው : የተሰጠው : መልስ : ቀጥሎ : ያለው : ነው ።

ሀ) የግርማዊ : ንጉሠ : ነገሥት : ንግግር ።

ክቡር : ፕሬዚዴንት ፤

የተከበሩ : ቻንስለር ፤

ስለኔና : ስለ : አገሬ : ለተናገሩዋቸው : መልካም : ቃሎች : አመሰግንዎታለሁ ፤ ባለፉት : አምሳ : ዓመቶች : ውስጥ : በብዙ : አገሮች : ላይ : ልዩ : ልዩ : ሁኔታዎች : ደርሰዋል ። ብዙ : አገሮችም : ተለዋውጠዋል ። ነገር : ግን : እነዚህ : መለዋወጦችና : በሁለቱ : አገሮቻችን : ላይ : የደረሱት : አስቸጋሪ : ነገሮች : በኢትዮጵያና : በጀርመን : ሕዝብ : መካከል : ያለውን : ወዳጅነት : ሊለውጡት : አልቻሉም ። ይህን : አገር :

መጥቼ ፡ በመገብኘቴና ፡ በጦርነቴ ፡ ጊዜያት ፡ በጀርመን ፡ ላይ ፡ ከደረሰው ፡ ከሚያሰቅቀው ፡ ጥፋትና ፡ ጉዳት ፡ በኋላ ፡ የአገሩን ፡ ኤኮኖሚ ፡ መልሶ ፡ በማቋቋምና ፡ የሕዝቡን ፡ ኑሮ ፡ ከጦርነት ፡ በፊት ፡ ከነበረበት ፡ ደረጃ ፡ የበለጠ ፡ ተሻሽሎ ፡ እንዲገኝ ፡ በማድረግ ፡ የደከማችሁበትን ፡ የሥራ ፡ ፍሬ ፡ በማየቴ ፡ እጅግ ፡ ተደንቄያለሁ ፡ እኛም ፡ በበኩላችን ፡ ይህንኑ ፡ የመሰለ ፡ ድካም ፡ ስለ፡አለብን ፡ የሥራችሁን ፡ ፍሬ ፡ ታላቅነት ፡ ከሌሎች ፡ አገሮች ፡ ይልቅ ፡ ለመረዳት ፡ የምንችል ፡ እኛነን ፡

የጀርመን ፡ ዐዋቂዎችና ፡ አገር ፡ ገብኝዎች ፡ ካለፈው ፡ መቶ ፡
ዓመት፡ጀምሮ፡በኢትዮጵያ ፡ ውስጥ ፡ የሳይንቲፊክ ፡ ሥራ ፡ በመሥራትና ፡
የሥራቸውን፡ውጤት ፡ መለው ፡ ዓለም፡እንዲያውቀው፡በማድረግ፡ከፍ፡ያለ ፡
ግምት፡የሚሰጠው ፡ አገልግሎት ፡ አድርገዋል።የነርሱም፡ስም ፡ በኢትዮ-
ዮጵያ ፡ ዘወትር ፡ ሲታሰብ ፡ ይኖራል ። ለሁለቱ ፡ አገሮች ፡ ዘላቂ ፡ ወዳጅ
ነት ፡ መሠረት ፡ የሆነው ፡ የነዚህ ፡ ዐዋቂዎች ፡ መልካም ፡ መታሰቢያ ፡
ያለው ፡ አገልግሎትና ፡ ከነርሱ ፡ በኋላ ፡ የመጡት ፡ የንግድ ፡ ሰዎች ፡
የፈጸሙት ፡ ሥራ ፡ ነው ። ዛሬም፡በዚሁ ፡ አስተያየት ፡ ወደ ፡ ኢትዮጵያ ፡
በነፃ ፡ የመጡትን ፡ ብዙዎቹን ፡ የአገርዎን ፡ ሰዎች ፡ ኢትዮጵያ ፡ በወዳ
ጅነት ፡ ተቀብላቸዋለች ። የእንዱስትሪና ፡ የጥበብ፡ሥራሻውንም ፡ ከፍ ፡
ያለ ፡ ግምት ፡ ትሰጠዋለች ።

በኢትዮጵያ ፡ በጀርመን ፡ መካከል ፡ ያለው ፡ መረዳዳት ፡ እየተሰፋፋ ፡ እንዲሄድ ፡ እየተመኘሁ ፡ ስለ ፡ ሁሉ ቱ ፡ አገሮቻችን ፡ ሕዝብ ፡ ወዳጅነት ፡ ጽዋዩን ፡ አነሣለሁ ።

454

ገርማዊ፡ንጉሠ፡ነገሥት፡ቀዳማዊ፡አጼ፡ኃይለ፡ሥላሴ፡ኅዳር፡፩፡ቀን፡፲፱፻፵፯፡
ዓ፡ፆ፡ረቡስ፡ማታ፡ስለ፡ጀርመን፡ሬፑብሊክ፡ፕሬዚዳንት፡ክብር፡በኤምባሲያቸው፡
ባደረጉት፡ታላቅ፡የአራት፡ግብዣ፡ላይ፡ያደረጉት፡ንግግር፡ቀጥሎ፡ያለው፡ነው።

ክቡር : ፕሬዚዳንት ፡

በጀርመን ፡ አገር ፡ በተደረገልኝ ፡ መልካም ፡ የእንግድነት ፡ አቀባ
በል ፡ ልቤ ፡ ተነክቷል ፤ ስለዚህ ፡ ክቡርነትዎን ፡ ዛሬ ፡ ማታ ፡ ከዚህ ፡
ለማስተናገድ ፡ በመቻሌ ፡ የተሰማኝ ፡ ደስታ ፡ ልዩ ፡ ነው ።

ኢትዮጵያ ፡ የጀርመንን ፡ ዕውቀትና ፡ ጥበብ ፡ ከፍ ፡ ያለ ፡ ዋጋ ፡
 ያለው፡ በመሆኑ፡ ብቻ ፡ ሳይሆን ፡ እርሷና ፡ ራሷን ፡ ከዓለም ፡ ሊቃውንት ፡
 ጋራ ፡ በማስተዋወቅ፡ ያደረገላትን ፡ እርዳታ ፡ ጭምር ፡ ከረጅም ፡ ጊዜ
 ጀምራ ፡ እንዳደነቀች ፡ ነው ። በተለየ ፡ የቋንቋና ፡ የእርካታውኑ ፡ የቦታ
 ኒና ፡ የሕክምና ፡ ዐዋቂዎች ፤ ደራሲዎችና ፡ አገር ፡ ጎብኚዎች፡ የሆኑት ፡
 የጀርመን ፡ ተወላጆች ፡ በማይጠፋው ፡ በኢትዮጵያ ፡ ታሪክ ፡ ውስጥ ፡
 ስማቸውን ፡ አጽፈዋል ፤ ከነርሱም ፡ ብዙዎቹን ፡ ትቼ ፡ ጥቂቶቹን ፡ ለማ
 ስታወስ ፡ ያህል ፡ የሽምጥርን ፡ የሮዶልፍን ፡ የዲላማንንና ፡ የሌትማንን ፡
 ስም ፡ ባነሣ ፡ በቂ ፡ ይመስለኛል ። ኢትዮጵያ ፡ የጀርመን ፡ የኒቬርሲቲ
 ዎች ፡ በሚሰጡት ፡ ትምህርት ፡ መጠቀም ፡ ከጀመረች ፡ ብዙ ፡ ጊዜዋ ፡
 ነው ። አሁንም ፡ ካለፈው፡ ጦርነት ፡ በፊት ፡ እንዳደረገችው ፡ ሁሉ ፡ ብዙ ፡
 ወጣቶች ፡ ለትምህርት ፡ ወደ ፡ ጀርመን ፡ አገር ፡ ልካለች ። በሁለቱ ፡
 እገሮቻችን ፡ መካከል ፡ ያለው ፡ ገብረት ፡ እየተስፋፋና ፡ እየጠነከረ ፡ እን
 ዲሂድ ፡ ምኞቱ ፡ ነው ።

ይህን ፡ ዕድለኛ ፡ ቀን ፡ ምክንያት ፡ በማድረግ ፡ ለክቡር ፡ የምዕራብ ፡
ጀርመን ፡ ሬፑብሊክ ፡ ፕሬዚዴንት ፡ ጤና ፡ ለጀርመን ፡ ሕዝብ ፡ ደኅን
ነትና ፡ ብልጽግና ፡ ጽዋዬን ፡ አነሣለሁ ።

455

ግርማዊ፡ንጉሠ፡ነገሥት፡ቀዳማዊ፡አጼ፡ኃይለ፡ሥላሴ፡ኅዳር፡፪፡ቀን፡፲፱፻፵፪፡
ዓ፡ም፡ጎሙስ፡የዱስልዶርፍ፡ከተማን፡ጉብኙ፡በዚሁ፡ዕለት፡ማታ፡የዌስትሬልያ፡
ፕሬዚዳንት፡አርኖርድ፡ሰለ፡ግርማዊነታቸው፡ከብር፡ባይረጉት፡የአራት፡ግብዣ፡ላይ፡
ከፕሬዚዳንቱ፡ሰለ፡ተነገረው፡ቃል፡ከግርማዊነታቸው፡የተሰጠው፡መልስ፡ቀጥሎ፡
ያለው፡ነው።

ክቡር : ፕሬዚዳንት

ስለ፡ተናገሩዋቸው ፡ መልካም፡ቃሎች ፡ አመሰግንዎታለሁ ፤ ይህን ፡
እጅግ ፡ የተዋበ ፡ የጀርመን ፡ ክፍል ፡ ለመጎብኘት ፡ በመቻሌ፡ በጣም ፡
ደስ ፡ ብሎኛል ፤ ይህ ፡ አውራጃ ፡ በዓለም ፡ የታወቀው ፡ በተፈጥሮ ፡
ውበቱ ፡ ብቻ ፡ ሳይሆን ፡ ከውስጡ ፡ በሚመነጨው ፡ የዕውቀት ፡ የእ
ርሻና ፡ የእንዱስትሪ ፡ ሀብት ፡ ጭምር ፡ ነው ።

ከሮማውያን : ዘመን : ጀምሮ፡ያለው : ታሪክ : ይህንኑ : በክቡር
ነትዎ : ጠቅላይ : ሚኒስትርነት : የሚተዳደረውን : የጀርመን : ክፍል :
ብዙ : ጊዜ : ያነሣዋል ፤ እኔም : ወደዚህ : መጥቼ : ባደረግሁት : መገባወጥ
ኝት : እንደተመለከትሁት : የዛሬው : ጀርመን : ትውልድ : ከጥንት :
ጀምሮ : ሲተላለፍ : ለመጣለት : የዕውቀት : ቅርስ : የተገነባ : ወራሽ :
መሆኑን : ለመረዳት : ችያለሁ ።

ስለዚህ : ይህ : አውራጃ : ለጀርመን : ፌዴራል : ሬፑብሊክ : የሚ
ሰጠው : ጥቅም : ከፍ : ያለ : መሆኑ : ግልጽ : ነው ። ያቋቋማችኋቸውን :
ታላላቅ : እንዲሰትሪዎች : በሰፊው : ለመገባወጥ : ጊዜ : በነበረኝ :
እጅግ : ደስ : ባለኝ : ነበር ። ይሁን : እንጂ ፤ በእርሻም : ረገድ : ያንኑ :
ያህል : ስመ : ጥሩ : በመሆናችሁ : የእርሻ : ሥራችሁንና : መኪናዎቻች
ሁን : ለማየት : በመቻሌ : ደስ : ብሎኛል ።

ለሰሜን : ዌስትራልያ : ሕዝብ : ጤና : በኢትዮጵያና : በጀር
መን : መካከል : ላለው : ወዳጅነት : ጽዋዬን : አነሣለሁ ።

456

ገርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ጎዳር : ፩ : ቀን : ፲፱፻፵፯ :
ዓ : ም : ቅዳሜ : ሐምሌ-ግን : ሲጉበኙ : ከንቲባው : ከፍ : ያለ : የክብር : አቀባበል : አደረ
ጉላቸው ። በግዘጋጃ : ቤትም : አዳራሽ : ስለ : ገርማዊነታቸው : ክብር : ባደረጉት : ታላቅ :
ግብዣ : ላይ : ከንቲባው : ለተናገሩት : ቃል : ከገርማዊነታቸው : የተሰጠው : መልስ : ቀጥሎ :
ያለው : ነው ።

የተከበሩ : ከንቲባ ፤

በተናገሩዋቸው : መልካም : ቃላትና፡የሐምሌ-ግን፡ከተማ : ሕዝብ :
ባደረገልኝ : የወዳጅነት : አቀባበል : እጅግ : ደስ : ብሎኛል ። ለዚህ :
የጋለ : አቀባበልና : የወዳጅነት : አስተያየት : ለእርስዎና : በእርስዎም :
አማካይነት : የልብ : ምስጋናዬን : ለሕዝቡ : እንዲገለጽ : እንዲያደርጉ :
እለምንዎታለሁ ።

የዛሬ : ሠላሳ : ዓመት : ለመጀመሪያ : ጊዜ : የጀርመንን : መሬት :
ስረግጥ : ለማየት : የቻልሁት : የሐምሌ-ግን : ከተማ : ብቻ : ነበር ፤
አሁን : ግን : ሌሎቹን : ከተሞች፡አይቼ፡እንደገና : በዚሁ፡ታላቅ : ከተማ :

ውስጥ : በመገኘቴ : የሚሰማኝ : ደስታ : የቱን : ያህል : እንደ : ሆነ :
ሊገምቱት : ይችላሉ ። በውበትና : በሥራ : ወዳድነት : የታወቀው : ከተ
ማችሁ : በልዩ : ልዩ : አገሮች : መካከል : የንግድና : የመገናኛ : ሥራ
እንዲሰፋፋ : የረጅም : ዘመን : ታሪኩ : እንደሚያሳየው : የደረገው
ጥረት : ከአንድ : ታላቅ : የባሕር : ወደብ : የሚጠበቀውን : ተግባር :
ፈጽሟል : ለማለት : ያስችላል ። ከዚህም : በቀር : የዓለም : ሕዝቦች :
የሚገናኙበትና : ልዩ : ልዩ : አስተያየቶች : የሚገለጹበት : ለዘወትር :
የሚያገለግል : መሰብሰቢያ : ዐደባባይ : በመሆኑ : በዓለም : ሕዝብ :
ዘንድ : መልካም : መግባባት : እንዲኖር : በማድረግ : በብዙ : ረድቷል ።
ባለፈው : ጦርነት : ጊዜያት : በሐምሌ-ግን : ከተማ : ሕዝብ : ላይ : እንደ
ደረሰው : ያለ : ችግርና : መከራ : በሌሎች : ከተሞች : ኑዋሪዎች : ላይ :
ደርሷል : ለማለት : ያጠራጥራል ፤ ያን : ሁሉ : ችግር : አልፋችሁ : በጦር :
ምክንያት : የደረሰባችሁን : ጉዳት : ከማድላችሁ : በላይ : በብርታታች
ሁና : በዕውቀታችሁ : አንድ : አዲስ : የለማና : የሰፋ : ከተማ : አቋቁ
ማችሁ : በማየቴ : ተገርሜያለሁ ።

ይህ : የሥራ : ወዳድነት : መንፈሳችሁና : ብርታታችሁ : ኤኮ
ኖሚዋን : ለማስፋፋት : ወደምታፋጥነው : ኢትዮጵያ : በያዘነብል : የድ
ካምን : ዋጋ : የሚሰጥ : ለም : ቦታ : እንደሚገኝ : እርግጥ : ነው ።

ይህን : ዕድለኛ : ቀን : ምክንያት : በማድረግ : ታሪካዊ : ለሆነችው :
ለሐምሌ-ግን : ከተማ : ልማት : ለከተማው : ከንቲባና : ኑዋሪዎች : እን
ደዚሁም : ለታላቁ : የጀርመን : ሕዝብ : ጤና : ጽዋዬን : አነሣለሁ ።

457

ገርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : የጀርመንን : አገር : ጉብኝ
ታቸውን : ስለ : ፈጸሙ : የክብር : ተከታዮቻቸውን : አስከትለው : ጎዳር : ፩ : ቀን : ፲፱፻፵፯ :
ዓ : ም : እሁድ : ግታ : ከጀርመን : አገር : ወደ : ሰዊድን : ሄዱ ። ጎዳር : ፮ : ቀን : ፵፯ : ዓ : ም :
ሰኞ : በልዩ : ባቡር : ሆነው : ከጧቴ : በ፩ : ሰዓት : እስተከሰዋልም : ሲገቡ : ገርማዊ :
ንጉሥ : አዶልፍ : ጉስታቭ : ፮ኛ : ገርማዊት : ንግሥት : ሉዊዝ : በባቡር : ጣቢያ :
ጠብቀው : በታላቅ : ክብር : ተቀበሏቸው : ከዚያም : ግልጽ : በሆነ : ንጉሣዊ : ስረገላ :
ከንጉሥ : ጉስታቭ : ጋር : ሆነው : ወደ : ቤተ : መንግሥቱ : ሄዱ ። በዚሁ : ዕለት፤ ከግታው፤
በ፪ : ሰዓት : ገርማዊ : ንጉሥ : አዶልፍ : ጉስታቭ : ስለ : ገርማዊ፤ ቀዳማዊ : አጼ : ኃይለ :
ሥላሴ : ክብር : በቤተ : መንግሥታቸው : ባደረጉት : ታላቅ : ግብዣ : ላይ : ንጉሡ : ላደረ
ጉት : ንግግር : ከገርማዊነታቸው : የተሰጠ : መልስ : ቀጥሎ : ያለው : ነው ።

ግርማዊ : ንጉሥ ፤

ግርማዊት : ንግሥት ፤

ግርማዊነትዎ : ባደረጉት : ንግግር : ስለገለጹዋቸው : የወዳጅነት : አስተያየት : ከልብ : አመሰግንዎታለሁ ።

ከብዙ : ዓመታት : ጀምሮ : ኢትዮጵያ : ከስዊድን : ጋራ : በተለይ : ያላትን : የወዳጅነት : ግንኙነት : ጠብቃ : ትኖራለች ፤ ስለዚህ : ግርማዊነትዎ : አሁን : እንደተናገሩት : ከሠላሳ : ዓመት : በፊት : ጎብኝቼው : ወደነበረው : አገር : እንደ : ገና : ተመልሼ : በመምጣቴ : ታላቅ : ደስታ : ይሰማኛል ። የዛሬ : ሐያ : ዓመት : ግርማዊነትዎና : ግርማዊት : ንግሥት : ወደ : ኢትዮጵያ : መጥታችሁ : ያደረጋችሁት : መጎብኘት : በኢትዮጵያና : በስዊድን : መካከል : ያሉትን : ግንኙነቶች : ይበልጥ : እንዲጠነክሩ : አድርጓቸዋል ። በዚያን : ጊዜ : ግርማዊነትዎን : ተከትለው : መጥተው : በእንግዲነት : ተቀብያቸው : የነበረውን : ልዑል : ቤርቲልን ፤ ዛሬ : ደግሞ : እንደ : ገና : ላገኛቸው : በመቻሌ : እጅግ : ደስ : ብሎኛል።

የሚዘነው : ግርማዊት : እቴጌ : በጤና : ምክንያት : አብራኝ : ለመምጣት : ባለመቻልዋና : ከዚህ : ታላቅ : አገር : ንጉሥና : ንግሥት : ጋራ : እንደ : ገና : ለመገናኘት : ጊዜ : ሳይፈቅድላት : በመቅረቱ : ብቻ : ነው ። ከግርማዊነትዎ : የተላከላትን : ሰላምታና : የገለጡትን : መልካም : ምኞት : ወደ : አገራ : እንደ : ተመለስሁ : ለማድረስ : ደስታዬ : ነው።

ግርማዊነትዎ : በኢትዮጵያ : ብቻ : ሳይሆን : በመከራችን : ጊዜያት : ወደ : እንግሊዝ : አገር : መጥተው : ሳለ : እትንሿ : መኖሪያዬ : ድረስ : መጥተው : ያደረጉልኝን : መጎብኘት : ዘወትር : ሳስበው : እኖራለሁ ። ይህ : የወዳጅነት : አስተያየትዎ : በሕዝቤ : ዘንድ : ከታላቅ : ውለታ : ተቈጥሮ : የሚኖር : መሆኑን : ልገልጥልዎ : እወዳለሁ ።

የዛሬ : ሠላሳ : ዓመት : ስዊድንን : መጎብኘቴን : ግርማዊነትዎ : በንግግርዎ : ጠቅሰውታል ። ስዊድንን : ለመጎብኘት : የመጣሁበት : ምክንያት : ለኢትዮጵያ : የትምህርትና : የመንፈስ : እድገት : ከብዙ : ዘመን : ጀምሮ : በሰፊው : የረዳችውን : ይህችን : ታላቅ : አገር : በቀጥታ : እንዳውቃት : ስለ : ፈለግሁ : ነው ፤ ያለፈው : መቶኛ : ዘመን : ከተጀመረ በት : ጊዜ : አንሥቶ : የስዊድን : ሚሲዮኖሪዎች : በሙሉ : እምነትና : በበኋ :

አሳብ : ሕዝቤ : በሚጠቀምበት : መንገድ : ሠርተዋል ። በኢትዮጵያ : ከሚሠሩት : ሚሲዮኖሪዎች : መካከል : በመታመንና : በቅንነት : በማገልገል : ከስዊድን : ሚሲዮኖሪዎች : የሚበልጥ : ያለ : አይመስለኝም ።

የስዊድን : ሕዝብ : ከበኋ : አሳቡ : ከመነጨት : ስሜቶች : የተነሣ ፤ የዛሬ : ሐያ : ዓመት : ደርሶብን : በነበረው : ብርቱ : ፈተና : ጊዜያት : የላካቸው : የቀይ : መስቀል : ሠራተኞች : የወታደሮቻችንን : ሥቃይ : እንዲቃለልላቸው : ለማድረግ : በጦር : ሜዳ : ተገኝተው : የተቻላቸውን : ሁሉ : በማድረግ : የፈጸሙት : የጀግንነት : ሥራ : በተለየ : የሚመስገን : ነው ። ዛሬም : በኢትዮጵያ : የሚኖሩት : ብዙ : የስዊድን : ተወላጆች : የሆኑ : ቴክኒሲያኖችና : መምህራን : በሚያደርጉላት : አገልግሎት : ኢትዮጵያ : ተጠቅማበታለች ፤ በተለየም : የጦር : መልክተኞች : የሆኑትና : የአየር : ንዶልና : የፖሊስ : አስተማሪዎች ፤ በትምህርት : ሚኒስቴርም : ያሉት : መምህራኖች : ባስገኙት : የሥራ : ፍሬ : ደስ : ብሎኛል ።

ስለዚህ : ወደዚህ : መምጣቴ : ከዛሬ : ሠላሳ : ዓመት : በፊት : እንዳደረግሁት : ሁሉ : ከስዊድን : ጋራ : ለሚያስተሳስረን : ጥንታዊ : ወዳጅነት : መግለጫ : ይሆናል ።

ለግርማዊ : የስዊድን : ንጉሥና : ለግርማዊት : ጤና : እንደዚሁም : ወዳጅ : ለሆነችው : ለዚች : ታላቅ : አገር : ልማትና : ደግንነት : ጽዋዬን : አነሣለሁ ።

458

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ገዳር : ፯ : ቀን : ፲፱፻፵፯ : ዓ. ም. : ማክሰኞ : ከእኩለ : ቀን : በኋላ : በ፲ : ሰዓት : የስቶክሆልም : ከተማ : ከንቲባ : በማዘጋጃ : ቤቱ : ባደረጉላቸው : ግብዣ : ላይ : ተገኝተው : ያደረጉት : ንግግር : ቀጥሎ : ያለው : ነው ።

የተከበሩ : ከንቲባ ።

እስቶክሆልምን : እንደ : ገና : ተመልሼ : ለመጎብኘት : በመቻሌ : ሌና : ለስዊድን : መሐንዲሶች : ዕውቀት : ምሳሌ : በሆነው : በዚህ : በተዋበ : ታላቅ : ሕንፃ : ውስጥ : በመገኘቴ : እጅግ : ደስ : ብሎኛል ።

የሥራችሁ : ዐቅያኖ : ውበት : የመሐንዲስነት : አስተያየታችሁም ጭምር : ለሌሎች : አገሮች : የምሳሌ : ምንጭ : ሊሆን : የሚችል : ነው ። ዕውቀታችሁንና : የሥራ : ችሎታችሁን : በማካፈል : ያደረጋችሁት : እርዳታ : ታላቅ : ነው ፤ የደራሲዎቻችሁና : በሲያንቲፊክ : ሥራ : መሪ : የሆኑት : ሰዎቻችሁ : ቁጥር : ብዛት : ደስ : የሚያሰኝ : ነው ። የዐዋቂዎቻችሁ : አእምሮና : ችሎታ : እንደ : ሌላው : አገር : ሁሉ : በኢትዮጵያም : ከፍ : ያለ : ግምት : የሚሰጠው : ነው ።

ሁለቱን : ሕዝቦቻችንን : ምንም : እንኳ : የመንገድ : ርቀት : በያለያየቸው : በመካከላቸው : ያለው : የወዳጅነት : ግንኙነት : እየተቀራረበና : እያጸና : የሚሄድ : ነው ። የስዊድን : ተወላጆች : ከብዙ : ዘመን : ጀምሮ : ወደ : ኢትዮጵያ : እየመጡ : መኖራቸው : የሁለቱ : ወገኖች : ወዳጅነትና : መከባበር : ከፍተኛ : ግምት : የተሰጠው : ለመሆኑ : ምስክር : ነው ።

በኢትዮጵያና : በስዊድን : መካከል : ያለው : ንግድ : ከቅርብ : ጊዜ : ጀምሮ : ደስ : በሚያሰኝ : አኳኝን : እየተስፋፋ : መሄድ : ስለጀመረና : የኢትዮጵያም : ኤኮኖሚ : እድገት : እንደዚሁ : እየተፋጠነ : ስለሚረመድ : የስዊድን : ንግድና : እንዲሰትሪ : በዚህ : ሥራ : ተካፋይ : ሆኖ : የማይጠቀምበት : ምክንያት : ሊኖር : አይችልም ።

በሁለቱ : አገሮቻችን : መካከል : ያለው : ወዳጅነትና : የመረዳዳት : መንፈስ : እንደ : ገና : እየጠነከረ : እንዲሄድ : ምኞቱ : መሆኑን : በዚሁ : ምክንያት : ልገልጥላችሁ : እወዳለሁ ።

459

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ገዳር : ፪ : ቀን : ፲፱፻፵፮ : ዓ. ም : ማክሰኞ : በ፲፪ : ሰዓት : ተኩል : ስለ : ግርማዊ : [ንጉሥ :]አዶልፍ : ጉስታፍና : ስለ : ግርማዊት : ንግሥት : ሉዊዝ : ክብር : ግራንድ : ሆቲል : በተባለው : ታላቅ : ሕንጻ : ውስጥ : ታላቅ : የራት : ግብዣ : አድርገው : ሳሉ : በግብዣው : ላይ : ያደረጉት : ንግግር ።

ግርማዊ : ንጉሥ ፤

ግርማዊት : ንግሥት ፤

ምንም : እንኳ : ሁለቱን : የመናገሻ : ከተሞቻችንን : የዓለም :

ዛጅታ : አራርቆ : በያሳያቸው : የስዊድን : ተወላጆች : ካለፈው : መቶ : ዓመት : ጀምሮ : ወደ : ኢትዮጵያ : እየመጡ : የኖሩ : ብዙዎች : ናቸው ።

እነርሱም : እገራችን : በምትጠቀምበት : መንገድ : ባላቸው : ዐቅምና : ሞያ : ሠርተዋል ፤ ከመካከላቸውም : የሚበልጠውን : የዕድሜ ያቸውን : ጊዜ : በኢትዮጵያ : ያሳለፉ : ይገኛሉ ፤ አገልግሎታቸውም : ለአገራችን : ትልቅ : ጥቅም : ሰጥቷል ። የስዊድን : ተወላጆች : ከፈጸሙዋቸው : ዐይነተኛ : ሥራዎች : መካከል : ያዋቂውቸው : የትምህርት : ቤቶችና : ሆስፒታሎች : በእመንነትና : ጥቅም : ባለመፈለግ : ለሚሠሩት : ሥራ : ምስክሮች : ናቸው ።

የኔ : ወደዚህ : መምጣት : በኢትዮጵያ : ላሉት : በሥራ : ለሚረዱን : ስዊድኖች : የተወለዱባት : የሆነችውን : ይህችን : አገር : እንደ : ገና : ለማየትና : ወደዚህ : ለመምጣት : ባደረግኳቸው : በሁለቱ : መንገዶቼ : መካከል : ባለፉት : ሠላሳ : ዓመቶች : ውስጥ : የፈጸማችኋቸውን : ታላቅ : እርምጃዎች : ለመገንዘብ : ምክንያት : ሆኖኛል ።

ወደ : ስዊድን : ስመጣ : ከተደረገልኝ : መልካም : የእንግድነት : አቀባበልና : የወዳጅነት : አስተያየት : በላይ : ዛሬ : ማታ : ደግሞ : የዚህችን : ታላቅ : አገርና : ንጉሠ : ነገሥት : ከዚህ : ለማስተናገድ : በመቻሌ : ልዩ : ደስታ : ተሰምቶኛል ።

ለግርማዊ : የስዊድን : ንጉሥና : ለግርማዊት : ንግሥት : ጤና : ወዳጅ : አገር : ለሆነችው : ለስዊድን : ልማትና : እድገት : ጽዋዬን : እነግለሁ ።

460

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : የስዊድንን : አገር : ጉብኝ ታቸውን : ስለ : ፈጸሙ : የክብር : ተከታዮቻቸውን : አስከትለው : ገዳር : ፪ : ቀን : ፲፱፻፵፮ : ዓ. ም : ረቡዕ : ከማታው : በ፩ : ሰዓት : ተኩል : በልዩ : ባቡር : ሆነው : ከስዊድን : ዋና : ከተማ : ከእስቶክሆልም : ወደ : ኖርዌይ : መጓዝ : ጀመሩ ። ሌሊቱን : ሲጓዙ : አድረው : ገዳር : ፪ : ቀን : ፵፮ : ዓ. ም : ገመስ : ከጥዋቱ : በ፪ : ሰዓት : ተኩል : ከኖርዌይ : አገር : ወሰን : ደረሱ ። ጉዞውም : ወደ : ዋናው : ከተማ : ወደ : እስሎ : ቀጠለና : ከእስሎ : ከተማ : ፲ : ኪሎ : ሜትር : ርቆ : በሚገኝ : በ፩ : ጣቢያ : ላይ : የኖርዌይ : ዐልጋ : ወራሽ : ልዑል : እላሽ : ጠብቀው : ተቀበሉዋቸው ። ከዚያም : አልፈው : በ፩ : ሰዓት : ተሩብ : እስሎ : ከተማ :

የባሉር : ጣቢያ : ሲደርሱ : የኖርዌይ : ንጉሥ : ግርማዊ : ሐኩን : በታላቅ : ክብር : ተቀበሉ
ጥቸው = ከዚያም : ገልጽ : በሆነ : በንጉሣዊ : አውቶባቢል : ከንጉሥ : ሐኩን : ጋራ : ሆነው :
በሰልፉ : መካከል : ወደ ቤት : መንግሥት : ሂዱ በዚህ : ዕለት : ግታ : ግርማዊ : የኖር
ዌይ : ንጉሥ : ስለ : ግርማዊ : ንጉሠ : ነገሥት : ክብር : በቤተ : መንግሥታቸው : ታላቅ :
የአራት : ግብዣ : አደረጉ = በግብዣውም : ላይ : ንጉሥ : ሐኩን : ያደረጉት : ንግግርና :
ከግርማዊ : ንጉሠ : ነገሥት : የተሰጠው : መልስ : ቀጥሎ : ያለው : ነው ።

ሀ) የግርማዊ : ንጉሥ : ሐኩን : አጭር : ንግግር ።

ግርማዊ : ሆይ ፤ አገርዎ : በጠላት : በተወረረች : ጊዜ : የግርማዊነትዎ
ንና : የሕዝብዎን : የመንፈስ : ጠንካራነትና : ጀግንነት : አስታውሳለሁ ።
ምንም : እንኳን : ኢትዮጵያ : በጠላት : ወረራ : የመጀመሪያ : ብትሆ
ንም : ከጥቂት : ዓመታት : በኋላ : የግርማዊነትዎን : አገር : ያገኘው : አደጋ :
ዕድል : ለኛም : ደረሰን = በዚህም : ጊዜ : ከግርማዊነትዎ : ጋራ : በእን
ግሊዝ : አገር : የተገናኘንበትን : ሰዓት : ሳስታውስ : ሁኔታው : ምን :
ጊዜም : ከልቤ : አይጠፋም ። ቀጥሎም : እንደ : ኤውፎፓ : አቈጣጠር :
፲፱፻፵፩ : ዓ. ም. የኢትዮጵያ : ነፃነት : በሚገባ : በመመለሱ : መልካም :
ፍርድ : እንደ : ገና : በዓለም : መዘርጋቱን : በማረጋገጥ : እኛም :
ዕድላችንን : በመጠባበቅ : ልባችን : በደስታ : ተመላ ። ዛሬም : በኢ
ትዮጵያና : በኖርዌይ : መካከል : እየተስፋፋ : የሚሄደውን : የንግድ :
ሁኔታ : ስንመለከት : በጣም : ደስ : ይለናል ። ምክንያቱም : ሁለቱን :
አገሮቻችንን : በወዳጅነት : መንገድ : የሚያጠነክር : በመሆኑ : ነው ።

ለ) የግርማዊ : ንጉሠ : ነገሥት : ንግግር ።

ግርማዊ : ሆይ ፤

የግርማዊነትዎን : መልካም : ጥሪ : ተቀብሎ : ይህችን : በውበት :
የታወቀችውን : አገርዎን : ለመገብዣት : በመምጣቱ : እጅግ : ደስ :
ብሎኛል ።

ምንም : እንኳ : ኢትዮጵያና : ኖርዌይ : በካርታ : አቀማመጥ : የተ
ራራቁ : ቢሆኑ : የሰው : ልጅ : ሊመራበት : በሚገባው : መሠረታዊ :
ነገር : አስተያየት : የተሳሰሩ : ናቸው ። እናንተም : እንደኛ : የጦርነት
ንና : የመወረርን : አስቃቂነት : ዐውቃችሁታል ። የወራሪውን : ጦር :
በመከላከል : ግርማዊነትዎ : ራስዎ : ያደረጉትን : የጀግንነት : ተጋድሎ :
ዓለም : በሰፊው : አድንቆታል ። ግርማዊነትዎ : ለሕዝብዎ : አባት :

ጥምር : እንጂ : ንጉሥ : ብቻ : አይደሉም ። የወራሪውን : ጦር : በአርበ
ጥቻችን : በኩል : መከላከልን : ሳናቋርጥ : እንግሊዝ : አገር : መገናኘ
ታችንን : አስታውሰዋለሁ ።

አገሮቻችን : ነፃነታቸውን : ካስመለሱ : በኋላ : በተባበሩት : መን
ግሥታት : ጉባኤ : ዘንድ : ለታወቀው : መሠረታዊ : ነገር : ለመከላከል :
በፍጹም : መቀራረብ : እየተረዳዱ : ሠርተዋል ። የኢትዮጵያም : ጉዳይ :
ውሳኔ : እንዲያገኝ : የግርማዊነትዎ : መንግሥትና : ዐዋቂዎች : ላደረ
ጉት : ጥረትና : እርዳታ : ኢትዮጵያ : በተለይ : ባለውለታ : ናት ።

በኢትዮጵያ : በልዩ : ልዩ : የመንግሥት : መሥሪያ : ቤቶች : የሚ
ሠሩና : በዚህም : ብቻ : ሳይሆን : በንግድ : ሥራም : ተጠቅመው : የሚ
ኖሩ : ብዙ : የግርማዊነትዎ : ዜጎች : ይገኛሉ ። ካለፉት : አምስት : ዓመ
ታቶች : ወዲህ : በኢትዮጵያና : በኖርዌይ : መካከል : ያለው : ንግድ :
እያደገ : መሄዱን : ስመለከት : ደስ : ይለኛል ።

ይህን : የደስታ : ቀን : ምክንያት : በማድረግ : ለግርማዊ : የኖር
ዌይ : ንጉሥ : ለልዑል : ዐልጋ : ወራሽ : ለንጉሣዊ : ቤተ : ሰብና : ለጆ
ግናው : የኖርዌይ : ሕዝብ : እንዲሁም : በሁለቱ : አገሮቻችን : መካ
ከል : ያለው : ግንኙነት : ወደ ፊት : የበለጠ : እየሰፋና : እየጠነከረ :
እንዲሄድ : እየተመኘሁ : ለዘለዓለም : የማይሞት : ታሪክ : ላገኙት : ንጉ
ሥና : ለጆግናው : የኖርዌይ : ሕዝብ : ጽዋዬን : አነሣለሁ ።

461

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ገዳር : ፱ : ቀን : ፲፱፻፵፯ :
ዓ. ም. ገመስ : ከእኩለ : ቀን : በኋላ : የአስሎን : ከተማ : ማዘጋጃ : ቤት : ሲጉበኙ : የከተ
ማው : ከንቲባ : የክብር : አቀባበል : አደረጉላቸው ። በጉብኝቱም : ላይ : ግርማዊ : ንጉሠ :
ነገሥት : ቀጥሎ : ያለውን : ንግግር : አደረጉ ።

የተከበሩ : ከንቲባ ፤

በመልኩ : ውበት : የተለየ : ሆኖ : የሚገኘውን : ይህን : የማዘጋጃ :
ቤት : ሕንፃ : መጥቼ : በመገብዣቱ : ልዩ : የሆነ : ደስታ : ተሰምቶኛል ።
ይህንንም : የአስካንዲናሽ : ሕዝቦች : በተለየ : ዝና : ያገኙበትን : ዘመ

ናዊውን : የኋንፃ : አቀራረጽ : ውበት : ደስ : በሚያስኝ : አኳኋን : ገልጦ : የሚያሳይ : ሥራ : አድርጌ : እቈጥረዋለሁ ።

ይህ : ውዝ : የሆነው : ሕንፃ : የኖርቪክ : ዕድል : በጥብቅ : አኳኋን : የተሳበረ : ሆኖ : ከሚገኝበት : ባሕር : ጋራ : ፊት : ለፊት : ሆኖ ፣ እንደዚሁም : ለአድሚኒስትሬሲዮኗ : ጉዳይ : ልቡና : እንብርቱ : ሆኖ : ከሚገኝላት : ከተማ : ጋራ : አንጻር : ለአንጻር : ተቀምጦ : የመሠራቱን : ጉዳይ : ትርጉም : ያለው : አድርጌ : እቈጥረዋለሁ ። እዚህ : መጥቼ : ስገብኝ : ለሚሰማኝ : ከፍ : ያለ : ግምት : ለወዳጅነቴና : በሕዝቤም : ዘንድ : ላሉት : ለእነዚህ : ሰሚቶች : መግለጫ : እንዲሆኑ : እነዚህን : ስጦታዎች : አበረክታለሁ ።

462

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ጎዳር : ፲ : ቀን : ፲፱፻፵፮ : ዓ : ም : ዐርብ : ግታ : ስለ : ግርማዊ : ንጉሥ : ሐኩን : ታላቅ : የአራት : ግብዣ : አደረጉ ። በግብዣውም : ላይ : ያደረጉት : ንግግር : ቀጥሎ : ያለው : ነው ።

ግርማዊ : ንጉሥ ።

የተዋበች : አገርዎን : ለመገባወጥ : የመጣሁት : ምንም : እንኳ ። ለአጭር : ጊዜ : ቢሆን : በተደረገልኝ : የወዳጅነት : አቀባበል : ልቤ : ተነክቷል ። ይህ : መልካም : የእንግድነት : አቀባበልና : የወዳጅነት : አስተያየት : ሁለቱን : ሕዝቦቻችንና : ንጉሦቻቸውን : ያስተሳሰራቸውን : ጥልቅ : የሆነ : መተሳሰብ : የሚያስረዳ : ምልክት : ነው ።

ኖርዌይ : በእውነቱ : የተራሮቿና : የባሕሮቿ : የጫካዎቿና : የሸለቆቹ : ማማር : የመስኮቿ : ለምለምነት : ተባብሮ : የሚገኝ : ስለ : ሆነና : ይህን : ሁሉ : አጣምራ : የያዘች : አገር : በመሆንዋ : ያላት : ውበት : ልዩ : ነው ። በትምህርትና : በማኅበራዊ : ኑሮ : ረገድ : የደረሳችሁበት : ደረጃና : ያደረጋችሁት : እርምጃ : የሕዝቡ : ሥራ : ወዳድነትና : ጥንካሬ : እጅግ : የሚያስደንቅ : ነው ።

የኖርዌይ : ተወላጆች : ለዛሬዬቱ : ኢትዮጵያ : ልማት : ዕውቀታቸውን : በማካፈል : ያደረጉት : እርዳታ : ደስ፡አስኝቶኛል ፤ አሁንም :

ዚህ : አገር : መጥቼ : መገባወጥ : ሁለቱን : አገሮች : በትምህርትና : በኢኮኖሚ : ወደ : ፊት : የበለጠ : ተባብረው : እንዲሠሩ : ያደርጋቸዋል : ስለ : ተስፋ : አለኝ ።

በሁለቱ : አገሮቻችን : መካከል : ያለው : ርቀት : ምንም : ታላቅ : ቢሆን : ለክርስቲያን : ሁሉ : መሠረታዊ : ነገር : የሆነውን : ትክክለኛ : ጥርድና : ሰላምን : በመጠበቅ : ያላቸው : እምነት : አንድ : ነው ። ለዚህም : መሠረታዊ : ነገር : ታላቅ : ተጋድሎ : አድርገዋል ። መከራም : ተቀብለውበታል ።

የዚችን : የወዳጅ : አገር : ንጉሥ : ዛሬ : ከዚህ : ለማስተናገድ : ምቹ : ጊዜ : በማግኘቱ : ደስታዬን : እየገለጥኩ ፤ ለግርማዊ : የኖርዌይ : ንጉሥ : ለልዑል : ዐልጋ : ወራሽ : ለንጉሣዊ : ቤተ : ሰብና : ለወዳጆችን : ለኖርዌይ : ሕዝብ : ጤናና : ደስታ : ጽዋዬን : አነሣለሁ ።

463

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : የኖርዌይ : አገር : ገብኝታቸውን : ስለ : ፈጸሙ : የክብር : ተከታዮቻቸውን : አስከትለው : ጎዳር : ፲፩ : ቀን : ፲፱፻፵፯ : ዓ : ም : ትዳሜ : ማታ : በልዩ : ባቡር : ተሳፍረው : ከኖርዌይ : ከተማ : ከአስሎ : ወደ : ዴንማርክ : መጓዝ : ጀመሩ ። ሌሊቱን : ከባቡር : ወደ : መርከብ : ተዛወሩና : ባሕሩን : ተሻግረው : ተመላሽ : ቀጠሉና : ጎዳር : ፲፪ : ቀን : እሑድ : ፲፱፻፵፯ : ዓ : ም : ከእኩል : ቀን : በፊት፤ በዴንማርክ : ዋና : ከተማ : ኮፒንጌግን : ደረሱ ። በዚህ : ጊዜ : የዴንማርክ : ንጉሥ : ግርማዊ : ቆሬዴሬክ : ከባቡር : ጣቢያ : ጠብቀው : በታላቅ : ክብር : ተቀበሉዋቸው ።

ቀጥሎም : ግልጽ : በሆነ : ንጉሣዊ : አውቶጦቢል : ከንጉሡ : ጋራ : ሆነው : ወደ : ቤተ : መንግሥቱ : ሄዱ ። በዚህ : ዕለት : ማታ : በ፪ : ሰዓት : ግርማዊ : ንጉሥ : ፍሬዴሬክ : ስለ : ግርማዊ : ንጉሠ : ነገሥት : ክብር : በቤቱ : መንግሥታቸው : ታላቅ : ግብዣ : አደረጉ ፤ በግብዣውም : ላይ : ግርማዊ : ንጉሥ : ፍሬዴሬክ : ላደረጉት : ንግግር : ከግርማዊ : ንጉሠ : ነገሥት : የተሰጠው : መልስ : ቀጥሎ : ያለው : ነው ።

ሀ) የግርማዊ : ንጉሠ : ነገሥት : ንግግር ።

ግርማዊ : ንጉሥ ፤

ግርማዊት : ንግሥት ፤

ግርማዊነትዎ : ስለ : እኔና : ስለ : ሕዝቤ : ስለ : ተናገሯቸው : የወዳጅነት : ቃሎች : አመሰግናለሁ ።

የተወደዱት : ልዕልት : ዛሬ : የዴንማርክ : ንግሥት : የሆኑት : ኢት
የጽያን : ለመገባቸው : መጥተው : በነበረ : ጊዜ ፤ የተውት : ደስ :
የሚያሰኝ : መታሰቢያ : በሁላችን : አእምሮ : ውስጥ : ስለገባ : ግርማዊ :
ንጉሥና : ግርማዊት : ንግሥት : በመልካም : ፈቃዳቸው : ዴንማርክን :
እንድንብኝ : ያደረጉልንን : ጥሪ : መቀበላችን : በታላቅ : ደስታ : ነው ።

በስፋት : ትንሽ : ሆና : በብዙ : ነገሮች : ግን : ትልቅ : ከሆነችው :
ከዚህች : አገር : ጋራ : ኢትዮጵያ : ከብዙ : ጊዜ : ጀምሮ : የወዳጅነት :
ግንኙነቶች : መሥርታለች ።

ከመርነት : በኋላ : በተከተሉት : በፈተና : ዓመታት : ውስጥ : ስለ
አገሪ : ጉዳይ : ብርቱ : የሆነ : ውሳኔዎች : በተሰጡበት : ጊዜ : የወዳጅ
ነትን : ስሜት : የሚገልጡ : ማስረጃዎች : አድርጋቸውልናል ። እኛም :
በዓለም : ላይ : እንደሚገኙ : ወዳጆቻችን : ሁሉ : በሕዝብነታችሁ :
ስላሏችሁ : ታላላቅ : ጠባዮች ፤ ሥራ : ወዳድ : በሆነው : ባሕሪያችሁ :
በጥበበኛነታችሁና : ስለ : ሕዝብ : አስተዳደር : ጉዳይ : ባላችሁ : ከፍ :
ባለው : መንፈሳችሁ : እንደዚሁም : በበጎ : ሥራ : ጉዳይ : ስላሏችሁ :
ትልቅነት : የሞላባቸው : አሳቦቻችሁ : ዓለም : የሚያደርግላችሁን : አድ
ናቂነት : ተካፋዮች : ነን ።

ስለ : ግርማዊ : ንጉሥ ፤

ስለ : ግርማዊት : ንግሥት ፤

ስለ : እናንተ : ደስታ : ስለ : እናንተ : ፍሥሐና : ስለ : ሕዝባችሁም ፤

ሲሳይ : ጽዋዬን : አነሣለሁ ።

464

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ገዳር : ፲፫ : ቀን : ፲፱፻፵፯ :
ዓ. ም. ሰኞ : ከእኩለ : ቀን : በኋላ : የኮፕንሄግን : ከተማ : ማዘጋጃ : ቤት : ሲጉበኙ : የከተ
ማው : ከንቲባ : የክብር : አቀባበል : አደረጉላቸው ። በጉብኝቱም : ላይ : ግርማዊ : ንጉሠ :
ነገሥት : የተናገሩት : ቃል : ቀጥሎ : ያለው : ነው ።

የተከበሩ : ከንቲባ ፤

በዝና : ትልቅ : በውበትም : ትልቅ : የሆነችውን : የኮፕንሄግን :
ከተማ : ቀላፎች : ዛሬ : ከእርስዎ : እጅ : ስቀበል : ጥልቅ : የሆነ : ደስታ ፤

እየተሰማኝ : ነው ፤ የማዘጋጃ : ቤትዎ : በውበቱዋ : በግርማው : የማደን
ቀው : ሐውልት : ነው ። ሕንጻውን : የሚጠብቁት : የሺኪንግ : ሐውልቶች :
ከዛሬ : ሺሕ : ዓመታት : በፊት : የነበረውን : ኢትዮጵያንና : ዴንማር
ክን : የሚያስተሳስራቸውን : ተረት : ያስታውሰኛል ።

ይኸውም : ተረት : ካህኑ : ዮሐንስ : የሚባለው : አገሮዬ : የሚባል :
አንድ : የዴንማርክ : ተወላጅ : እንደ : ነበረ : የሚናገረው : አፍአዊ :
ታሪክ : ነው ።

465

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : የዴንማርክ : አገር : ጉብኝ
ታቸውን : ስለ : ፈጸሙ ፤ የክብር : ተከታዮቻቸውን : አስከትለው : ገዳር : ፲፬ : ቀን : ፲፱፻፵፯ :
ዓ. ም. ማክሰኞ : ማታ : በልዩ : ባቡር : ወደ : ስዊስ : መጓዝ : ጀመሩ ። ገዳር : ፲፭ : ቀን :
በምዕራብ : ጀርመን : ሉቤክ : ከተማ : ደርሰው : ማዘጋጃ : ቤቱን : ከጉብኙ : በኋላ ፤ ባቡር :
ጉዞውን : ቀጠለ ። ገዳር : ፲ : ቀን : ገመስ : ከጧቱ : በ፫ : ሰዓት : ከስዊስ : ዋና : ከተማ :
ቤርን : ደረሱ ። በዚህም : ጊዜ : የኮንፌዴራሲዮኑ : ፕሬዚዳንት : ክቡር : ዶክተር : ሮዶልፍ :
ፋባቱልና : የመንግሥቱ : ባለሥልጣናት : በባቡር : ጣቢያ : ጠብቀው : በታላቅ : ክብር :
ተቀበሏቸው ። ከዚያም : በኋላ : ከፕሬዚዳንቱ : ጋራ : በግልጽ : ኑቶሞቢል : ሆነው : ኪንዳ
ልባንክ : ቤተ : መንግሥት : ገቡ ። በዚሁ : ዕለት : ማታ : ፕሬዚዳንቱ : ስለ : ግርማዊ :
ንጉሠ : ነገሥት : ክብር : በቤተ : መንግሥቱ : ታላቅ : የእራት : ግብዣ : አደረጉ ። በግብ
ዣውም : ላይ : ፕሬዚዳንቱ : ያደረጉት : ንግግርና : ከግርማዊነታቸው : የተሰጠው : መልስ :
ቀጥሎ : ያለው : ነው ።

ሀ) የኮንፌዴራሲዮኑ : ፕሬዚዳንት : የክቡር : ዶክተር : ሮዶልፍ : ንግግር ።

ግርማዊ : ሆይ ።

ግርማዊነትዎ ፤ ያደረግነውን : የክብር : ጥሪ : በመቀበል : ሀገራችንን :
ለመገባቸው : ስለ : መጡልን : ኮንፌዴራሲዮኑ : የተሰማውን : ደስታ : በስ
ዊስ : ሕዝብ : ስም : ሆኜ : እገልጣለሁ ። ግርማዊነትዎና : የክብር : ቸክ
ታዮችዎ : በሀገራችን : ውስጥ : የጸጥታና : የዕረፍት : ሰዓቶች : እንድታ
ገኙ : ታላቅ : ተስፋ : አለን ። ይህን : አበባ : ለአድናቆታችንና : ለደ
ስታችን : መግለጫ : ምሳሌ : እንዲሆንን : አስበን : ለግርማዊነትዎ :
ስናቀርብ : ደስታ : ይሰማናል ።

የግርማዊነትዎ : አዲሱ : የመገባቸው ሥነ : ሥርዐት : በአገራችን : ውስጥ : ጥልቃዊ : የሆነ : ደስታ : አግኝቷል፤ ግርማዊነትዎ : እዚህ : አገር : በሚቈጽበት : ጊዜ : መልካም : መታሰቢያ : የሚሆንዎ : ደስ : የሚያሰኝ : የዕረፍት : ጊዜ : እንዲያገኙ : በስዊስ : ሕዝብ : ስምና : በስዊስ : ፌዴራል : ምክር : ቤት : ስም : ሆኜ : ልባዊ : የሆነ : መልካም : ምኞቱን : ለግርማዊ ነትዎ : አቀርባለሁ፤ በእኛ : በኩል : ግን : በኢትዮጵያና : በስዊስ : መካከል : ከብዙ : ጊዜ : ጀምሮ : ጸንቶ : ለቁየው : ወዳጅነትና : ግምት : የዕድል : መሪዎ : የሆኑትን : ግርማዊነትዎን : በሀገራችን : መሬት : ላይ : ልናየዎ : በመቻላችን : ብቻ : ደስታችን : የላቀ : ሆኗል ።

በሁለቱ : አገሮች : መካከል : ስላሉት : የወዳጅነት : ግንኙነቶች : በዘመናት : ውስጥ : ታሪክ : የሚመስክርላቸው : ናቸው ። ኢትዮጵያ : ከፍ : ያለውን : የክብር : ስፍራ : ይዛ : የምትገኝ : አገር : መሆንዋ : ባለፉት : አባቶቻችን : መንፈስ : ውስጥ : ተቀርጾ : የነበረና : እነዚህም : የቀድሞ : አባቶቻችን : የተባሉት : ክርስትና : በሀገራችን : ሸለቆ : ውስጥ : በገባበት : ዘመን : ኢትዮጵያ : በወንጌል : የተባረከች : የተቀደሰች : ሀገር : እንደ : ሆነች : ግምት : የነበራቸው : ናቸው ። ኢትዮጵያ : እንደ : ስዊስ : ባለፉት : ዘመናት : ስለ : ነፃነትዋ : ብዙ : የታገለች : ሀገር : ናት ። ኢትዮጵያ : ክብርዋን : ከፍ : ለማድረግና : ሞገስ : ለማግኘት : የቻለችው : በግርማዊነትዎ : ድካምና : ብርታት : ነው ።

የኢትዮጵያ : የተፈጥሮ : ሀብታምነት : ወደ : ፊት : መልካም : ዕድልና : ልማትን : የሚያስገኛት : መሆኑ : የማያጠራጥር : ነው፤ የስዊስ : ከፍ : እንዲፈጠር : ግርማዊነትዎን : ለመቀበል : በመቻሉ : የሚሰማው : ክብርና : ደስታ : እጅግ : ከፍ : ያለ : ነው ።

* * *

ለ) የግርማዊ : ንጉሠ : ነገሥት : ንግግር ።

ክብር : ፕሬዚዳንት ።

በኢትዮጵያና : በስዊስ : መካከል : ጠቅሰው : ስለተናገሩት : ታሪካዊ : ግንኙነትና : ጀግንነት : ከልብ : አመሰግንዎታለሁ ። ከብዙ : ጊዜ : ትውልድ : ጀምሮ : በሁለታችን : አገሮች : መካከል : ያለውን : የወዳጅነት : ምስክር : እኔም : በበኩሌ : ደኅና : አድርጌ : ዐውቀዋለሁ ።

በዚህም : ጊዜ : አገርዎ : ምንጊዜም : ቢሆን : የምታንጸባርቅ : ታሪክ : ያላት : የድል : ሜዳ : ለመሆኗ : ምስክሮች : ነን ።

ከዚህ : ከፍ : ካለችው : የጥበብ : ሜዳ : ከሆነችው : ውብ : ከሆነችው : አገርዎ : ውስጥ : ስንገኝ : ከታላቅ : ደስታ : ጋራ : ነው። በመላው : ዓለም : የተጠቀሰው : በሞግራድ : የጦር : ሜዳ : ውስጥ : ስዊሶች : ጀግንነታቸውን : በብርታት : ያሳያቸው : ፯፻፴፱ኛው : ዓመት : ከተከበረ : እነሆ : ጥቂት : ቀናቶች : አልፈዋል ። ስዊስና : ኢትዮጵያ : ከብዙ : ትውልድ : ጀምሮ : ለነፃነታቸው : የተከላከሉ : ናቸው ። ከዚች : ውብ : ከሆነችው : አገርዎ : ውስጥ : ለተደረገልን : ከፍ : ያለ : አቀባበል : ባለው ለታ : መሆናችንንና : የተሰማንን : ደስታ : እናረጋግጣለን ። ወዳጆችን : ለሆነውም : ለስዊስ : ሕዝብ : ብልጽግና : ያለኝን : ምኞት : እገልጻለሁ፤ እንዲሁም : ግንኙነታችን : ለወደፊቱ : በበለጠ : እየጠነከረ : መሄዱ : ይተጥላል ።

466

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ጎዳር : ፲፯ : ቀን : ፲፱፻፵፯ : ዓ. ም. ዐርብ : ዙሪክ : የተባለውን : የስዊስ : ከተማ : ጉብኙ ። በዚሁ : ጊዜ : የከተማው : ምክር : ቤት : ፕሬዚዳንትና : የካንቶን : አውራጃ : አስተዳዳሪ : በታላቅ : ወዳጅነት : ተቀብለው : በማዘጋጃ : ቤቱ : አዳራሽ : ግብዣ : አደረጉላቸው። በግብዣውም : ላይ : ፕሬዚዳንቱ : የግርማዊነታቸውን : ብርሃናዊ : ታሪክ : በመጥቀስ : ንግግር : አደረጉ ። ግርማዊ : ንጉሠ : ነገሥትም : መልስ : ሰጡ ።

ጎዳር : ፲፰ : ቀን : ቅዳሜ : ከእኩል : ቀን : በፊት : ቤርን : የሚባለውን : ከተማ : ጉብኙ። ጎዳር : ፲፱ : ቀን : እሑድ : ጅኔቸን : ጉብኙ ። ከዚህ : በኋላ : የስዊስ : አገር : ጉብኝታቸውን : ስለ : ፈጸሙ : በዚሁ : ቀን : በ፲፩ : ሰዓት : በልዩ : ባቡር : ሆነው : ወደ : አስትሪያ : መጓዝ : ጀመሩ ።

ጎዳር : ፳ : ቀን : ፲፱፻፵፯ : ዓ. ም. ሰኞ : ከአስትሪያ : ዋና : ከተማ : ቢዬና : ገቡ ። በዚህም : ጊዜ : ከፍ : ያለ : የክብር : አቀባበል : ተደረገላቸው ። የቢዬናን : ከተማ : በመገባቸው : ፪ : ቀን : ካሳለፉ : በኋላ : ጎዳር : ፳፪ : ቀን : ረቡዕ : ለዕረፍት : እንደገና : ወደ : ስዊስና : ወደ : ፓሪስ : ተመለሱ ።

ግርማዊ : ንጉሠ : ነገሥት : ቀዳማዊ : አጼ : ኃይለ : ሥላሴ : ከአውሮፓ : መንግሥት : በተላከላቸው : ጥሪ : መሠረት : ጉብኝቱን : ሁሉ : ፈጽመው : ጎዳር : ፳፭ : ቀን : ፲፱፻፵፯ : ዓ. ም. ማክሰኞ : በ፳ : ሰዓት : ከዋና : ከተማቸው : አዲስ : አበባ : ገቡ ። ስለግርማዊነታቸው :

ቸው : በደኅና : መመለስ : በተደረገው : አቀባበል : ላይ : የተደረጉትም : ንግግሮች : የሚከተሉት : ናቸው ።

ሀ) በአውሮፕላን : ማረፊያው : ላይ : የኳተማው : ገዥ : ክቡር : ከንቲባ : ከበደ : ተሰማ : የተናገሩት : ቃል ።

ግርማዊ : ሆይ ።

ግርማዊነትዎ : በአውሮፓ : የወዳጅ : አገሮችን : ገብረኝቶ : በሚመለሱባት : በዛሬዬቱ : ዕለት : ተናፋቂ : ገጽዎን : ለማየትና : ናፍቆቱን : ለመግለጽ : የቀረበውን : የአዲስ : አበባ : ነዋሪ : ሕዝብዎንና : የራሴንም : የደስታ : ስሜት : እንድንገልጽ : ይፈቀድልኝ : ዘንድ : ከዙፋንዎ : በታች : ቆሜ : እለምናለሁ ።

ግርማዊ : ሆይ ።

ግርማዊነትዎ : ስለ : ኢትዮጵያ : ሥልጣኔና : እድገት : ስለ : ሕዝብዎ : ምኞት : በየጊዜው : የሚደክሙለትን : የሥራው : ፍሬና : ውጤት : ለያንዳንዱ : ኢትዮጵያዊ : ሁሉ : በየፋንታው : ደርሶት : ያወቀውና : የተገነዘበው : ሲሆን : አልፎ : ዓለም : ያደነቀው : ስለ : ሆነ ፤ ዘርዘሮ : መናገር : አያሻኝም ።

አሁን : ግርማዊነትዎ : የገብኛዎቸው : የኤውሮፓ : ክፍለ : አገሮች : ከዚህ : በፊት : በደስታም : በመከራም : የተገቡት : ሲሆኑ ፤ ጥቂቶቹ : አዲሶች : ሳይሆኑ : አይቀሩም ። ሁሉንም : ግርማዊነትዎ : አገሩን : አልረገጡትም : ማለቱ : ነው : እንጂ : መንግሥቱንና : ሕዝቡን : በዓለም : ሰላም : አጠባበቅ : ጓደኝነትና : ስለጋራ : ጥቅም : ተባብሮ : በመሥራት : የተዋወቁዎቸው : ስለ : ሆኑ ፤ ለግርማዊነትዎ : አዲስ : አይደሉም ። በታላላቅ : መንግሥታት : መሪዎች : ዘንድ : ከፍ : ያለውን : ግምት : የተገናኝረው : ይህ : የግርማዊነትዎ : ጉዞ : መታወቅን : መከበርን ፤ መታረፍን : ስላተረፈልን ፤ ሕዝብዎን : ታላቅ : ክፍት : እየተሰማው : እንዲህ : ያለውን : ታላቅ : መሪ : ለሰጠው : አምላክ : ምስጋና : በማቅረብ : ከሊቅ : እስከ : ደቂቅ : ለግርማዊነትዎ : ረጅም : ዕድሜ : የማይለምን : የለም ።

ግርማዊ : ሆይ ።

ምንጊዜም : ቢሆን : ቢለዩት : የማይወደው : እንደ : ዐይኑ : ብሌን : የሚጠብቅዎ : ሕዝብዎ : ከሄዱበት : ጊዜ : ጀምሮ : እስከ : ዛሬዬቱ : ዕለት : የነበረበት : ግዜን : ከፍ : ያለ : ነበር ። ግርማዊነትዎ : ያደረገልን : ጥረትና : ድካም : በኔ : አንደበት : ብቻ : ተነግሮ : ስለማያልቅ : ለመጨው : ትውልድና : ለታሪክ : እየተውኩ : ሲመጡ : ለተከተለዎ : በዋሉ : ባደሩበት : ሳይለይ : ጠብቆ : ከውዲቱ : አገርዎና : ከተወዳጁ : ሕዝብዎ : መካከል : ለመገኘት : ላበቃዎ : ቸር : አምላካችን : ምስጋና : እያቀረብኩ : እንኳን : በደኅና : ገቡልን : እላለሁ ።

ለግርማዊነትዎ : ለግርማዊት : እቴጌ : ለንጉሣዊ : ቤተ : ሰብ : ረዥም : ዕድሜ : ይስጥልን ።

ኢትዮጵያ : በነፃነቷ : ከቦታ : ለዘለዓለም : ትኑር ።

* * *

ለ) በቤተ : መንግሥት : ጠቅላይ : ሚኒስትሩ : ክቡር : ቢትወደድ : መኰንን : እንዳልካቸው : የተናገሩት : ቃል ።

ግርማዊ : ሆይ ።

በሁለቱ : ትልልቅ : ዓለሞች : ላይ : ያደረጉትን : ረጅምና : ታሪካዊ : ጉዞ : በእግዚአብሔር : ቸርነት : በመልካም : ተፈጽሞ : ግርማዊነትዎ : በደኅና : ተመልሰው : ከዙፋንዎ : ላይ : በማየታችን : በመላ : ኢትዮጵያ : ሕዝብና : በራሴም : ስም : ሆኜ : እንኳን : ደኅና : ገቡ : እያልኩ : እግዚአብሔርን : አመሰግናለሁ ።

ግርማዊ : ሆይ ።

የታላቋ : ብሪታንያ : መንግሥትና : ሕዝብ : በስደትዎ : ጊዜ : ተቀብሎት : ሎንዶን : በተቀመጡበት : ዘመን : ከፍ : ያለ : ምግባርዎንና : ቁራጥነትዎን ፤ የፖለቲካ : ትግልዎንና : ትዕግሥትዎን : ስላጠኑትና : ከፍ : ባለ : ግምት : ስለ : ገመትዎ : የተደረገው : የልብ : አቀባበል : የታሪክዎ : ምስክር : ነው ።

ይልቁንም : የስዊስን : መንግሥት : መገባደጃና : ገዢብን : ማየት : ያለፈውን : ታሪክዎን : ያሳስበናል ።

ግርማዊ : ሆይ ።

ሶሲዬቴ : ደናሲዮን : በተዳከመችበት : ጊዜ : የዓለም : ነገሥታት : እንደራሴዎች : ምግባር : በወደቀበት : ዘመን : ግርማዊነትዎ : በገጭብ : ከተማ : ውስጥ : መታየት : የዓለምን : ጦርነት : ያስነሣል : ተብሎ : በተፈራበት : ወራት : የኢትዮጵያን : ጉዳይ : መደገፍ : ለዓለም : ጠንቅ : ይሆናል : ተብሎ : በተመከረበት : ጊዜ ፤ ግርማዊነትዎ : በብርታትዎና : በትጋትዎ ፤ በቈራጥነትዎ : የሞት : አደጋዎችን : ሁሉ : ጥሰው : በዓለም : ነገሥታት : ማኅበር : መካከል : ከፍ : ያለውን : የኢትዮጵያን : ጉዳይ : ለመናገር : ዕድል : አገኙ ።

ግርማዊነትዎ : ከእግዚአብሔር : መንግሥት : በተቀር : የሰው : መንግሥት : ትልቅና : ትንሽ : የለውም : ብለው : እንደተናገሩት : ብርቱው : የፋሺስት : የብረት : ምሰሶ : በእግዚአብሔር : ጎይል : ተሰባብሮ : ወደቀ ። እነሆ : አናጢዎች : የጣልዋት : ድንጋይ : ኢትዮጵያ : የማዕዘን : ራስ : ሆነች ። ስለዚህ : ግርማዊነትዎ : የእውነትን : ፍርድ : በጠየቁበት : ዐደባባይና : ፍርድ : በማጉደል : ምክንያት : በዓለም : ላይ : የሚደርስበትን : አደጋ : ትንቢት : የተናገሩበትን : ከተማ : በክብር : ተመልሶ : መግብኘት : የእግዚአብሔርን : መለኮታዊ : ፍርድ : ያሳስባል ።

ግርማዊ : ሆይ ።

ከመጀመሪያ : እስከ : መጨረሻ : ድረስ : ከእግዚአብሔር : ጋራ : የጀመሩት : ሥራ : ዋጋ : ያለውና : ውጤቱ : ያማረ : በመሆኑ : ዓለም : በመላው : በፍጹም : ልቡ : እጁን : ዘርግቶ : ተቀበለዎት ፤ የሰው : ልጆች : ላገራቸው : ከፍ : ያለ : ሥራ : የሠሩ : ብዙ : ናቸው ፤ ራሳቸውንም : መሥዋዕት : ያደረጉ : ብዙ : ይገኛሉ ።

ነገር : ግን : እነዚህ : ሁሉ : ታሪካቸው፡ጎልቶ : የታየው : ከሞቱ : በኋላ : ነው ። ግርማዊነትዎ : ግን : ስለ : አገርዎ : የሠሩትን : ከፍ : ያለ : ሥራ : ሁሉ : በሕይወትዎ : ሳሉ : በዓለም : ሁሉ : ላይ : ተመሰክረ ፤ እንደዚህ : ያለው : ዕድል : ለማንም : ሰው : አላጋጠመውም ። ስለዚህ : ግርማዊነትዎ : ከዚህ : ቀደም : እግዚአብሔር : ለሠራልን : ሥራ :

ሁሉ : በሰው : አፍ : የሚነገር : ምስጋና : የሚበቃ : አይደለም : ብለው : እንደ : ተናገሩት ፤ እኛም : የእግዚአብሔርን : ከፍ : ያለ : ሥራውን : ከማድነቅ : በስተቀር : የምናቀርብለት : ምስጋና : ሁሉ : የሚበቃ : አይደለም ።

ዕድሜ : ለግርማዊ : ንጉሠ : ነገሥት ፤

ዕድሜ : ለግርማዊ : እቴጌ ፤

ዕድሜ : ለግርማዊ : ንጉሠ : ነገሥት : ቤተ : ሰቦች ፤

ኢትዮጵያ : በነፃነቷ : ለዘለዓለም : ትነር ።

* * *

ሐ) ግርማዊ : ንጉሠ : ነገሥት : ከማታው : በ፪ : ሰዓት : ለመላው : የኢትዮጵያ : ሕዝብ : በራዲዮ : የተናገሩት : ቃል ።

ጥሪያቸውን : ተቀብለን : በአውሮፓ : የወዳጆችን : አገሮች : ለመግብኘት : ከዋናው : ከተማችን : ተነሥተን : እስክንመለስ : ድረስ : ይኸው : ዛሬ : ሁለት : ወር : ሆኗል : በየደረስንባቸው : አገሮች : የተደረገውን : የክብርና : የወዳጅነት : አቀባበል : በየጊዜው : ወደ : ኢትዮጵያ : በሚደርስው : ወሬ : ብትሰሙትም : አሁን : ወደ : ዋና : ከተማችን : ተመልሰን : ከገባን : በኋላ : ስለ : መንገዳችን : የተሰማንን : እኛው : ራሳችን : በቃላችን : ልንገልጥላችሁ : ወደድን ።

ምንም : ጊዜው : አጭር : ቢሆን : በሁለት : ወር : ውስጥ : ዘጠኝ : የወዳጅ : አገሮችን : ለመግብኘት : ችለናል ። እነዚህም : እንደ : መንገዳችን : ተራ : ሲቈጠሩ : እንግሊዝ : ፈረንሳይ : ሆላንድ : ጀርመን : ሲዊድን : ኖርዌይ : ዳንማርክ : ስዊስ : አትሪሽ : ናቸው ።

ወደ : እንግሊዝ : አገር : ሳንደርስ : የማልታ : ደሴት : በመንገዳችን : ላይ : ስለነበረ : በዚያም : አልፈናል ፤ አገረ : ገዢውና : ሎርድ : ማውንት : ባንት : ደስ : አሰኝተው : ተቀብለውናል ።

በየደረስንባቸው : በወዳጆች : አገሮች : ሁሉ : በተደረገልን : ከፍ : ያለ : የወዳጅነት : አቀባበል : እጅግ : ደስ : ብሎን : ተመልሰናል ። በግብኝናቸው : አገሮች : የተደረገልንን : ክብር : በሕዝቡ : በኩል : የነበረው : በአንድ : ዐይነት : መልክ : ይታይ : የነበረው : የወዳጅነት : መግለጫ : ሁሉ : እጅግ : ደስ : የሚያሰኝ : ነበር ።

በተለየም : ወደ : እንግሊዝ : አገር : በደረስን : ጊዜ : በዚህ : አገር : አምስቱን : የስደት : ዓመቶች : ያሳለፍንበት : በመሆኑ : ላገሩም : ለሕዝቡም : ራሳችንን : አዲስ : እንግዳ : አድርገን : አልቈጠርነውም ።

ይህም : እንግዳ : ተቀባይ : የሆነ : በመከራችን : ጊዜ : ተቀብለው : ሲያጽናናን : የቄየ : ሕዝብ : ከዐሥራ : አራት : ዓመት : በኋላ : እንደ : ገና : ሲያየን : የገለጠልን : የደስታ : ምልክት : ወስን : የለውም : ነበር ።

በእንግሊዝ : የተደረገልንን : አቀባበል : ስንናገር : የግርማዊት : ንግሥት : ኤልሳቤጥና : የልዑል : የኤድንብራ : መስፍንን፤ የንጉሣዊ : ቤተ : ዘመድ : ደግነት : የተመላበትን : በእንግሊዝ : አገር : ለመጎብኘት : በተገኘንበት : ቀን : ሁሉ : ደስ : የሚያሰኝ : ጊዜ : እንድናሳልፍ : ያደረጉልንን : የእውነተኛ : ወዳጅነት : አስተያየት : በጥልቅ : ደስታ : እናስበዋለን ።

በእንግሊዝም : አገር : በነበርንበት : ጊዜ : የሁለቱን : አገሮች : ወዳጅነት : በበለጠ : የሚያጠብቁና : የሚያቀራርቡ : ሥራዎችና : ስምምነት : በመልካም : መግባባት : ተፈጽመዋል ። ይህም : የመግባባት : መንፈስ : በሁለቱ : አገሮች : መካከል : እንደ : ዘወትሩ : ለመገኘት : በመቻሉ : ለሁለቱም : አገሮች : ደስ : የሚያሰኝ : ሆኗል ።

በፈረንሳዊም : አገር : በነበርንበት : ጊዜ : በፈረንሳዊና : በኢትዮጵያ : መካከል : መልካም : የወዳጅነት : ጉርብትና : የሚያጠነክሩና : ደግሞ : የሁለቱን : አገሮች : መልካም : መገናኛ : እያጠበቁ : የሚሄዱ : ሥራዎች : ለመፈጸም : ተቃርበዋል ። ወደፊትም : የሁለቱን : ወዳጆች : አገሮች : ጥቅም : ከዚህ : በበለጠ : የሚያስተሳስሩና : የሚያጸኑ : ሥራዎች : ተጀምረዋል ። እነዚህም : ሥራዎች : ፍጻሜ : እንዲያገኙ : እንዲቀጥሉ : ተደርጓል ። በፈረንሳዊ : አገር : የተደረገልንም : የወዳጅነት : አቀባበል ፤ የሕዝቡም : ደግነት : ከልባችን : አይጠፋም ። ፕሬዚዳንትና : ፕሬዚዳንቱ : የተከበሩና : ተወዳጆች : ናቸው ።

በሆላንድ : በጀርመን : በስዊድን : በኖርዌይ : በዳንማርክ : በስዊስ : በኦትሪሽ : በነገሥታቱና : በመንግሥቱ ፤ በሕዝቡም : የተደረገልን : ከልብ : የሆነ : ደስ : የሚያሰኝ : የወዳጅነት : አቀባበል : መታሰቢያው : አሁንም : በፊታችን : ይገኛል ።

ግርማዊ : የስዊድን : ንጉሥና : ልጃቸው : ግርማዊት : እንግሪድ : አገራችንን : ከዚህ : ቀደም : ጎብኝተው : ስለ : ነበረ ፤ መታሰቢያውን : ሳይረሱ : ቤተ : መንግሥታቸውን : እንደ : ቤታችን : እንድንቈጥረው : አድርገው : እኛን : ደስ : ለማሰኘት : ያደረጉልን : ሁሉ : የማይረሳ : ነው ።

ግርማዊ : የኖርዌይ : ንጉሥ : በሁለታችን : አገሮች : ላይ : በደረሰው : ሰድል : ተመሳሳይ : በሆነበት : በስደት : ዘመናችን : በእንግሊዝ : አገር : ተገናኝተን : የምንተዋወቅ : ስለ : ነበረ ፤ ታሪካዊ : የሆነው : የመከራ : ቀን : አልፎ : ሌላ : መልክ : ባለው : ጊዜ : በመገኘታችን : ፍቅርና : ደግነት : በተመላበት : መንፈስ : እየተነጋገርን : የመጎብኘታችንን : ጊዜ : አሳለፍን ።

በጠቅላላው : በወዳጆቻችን : አገሮች : ያደረግነው : መጎብኘት : ኢትዮጵያ : አገራችን : የደረሰችበትን : የሥልጣኔ : ደረጃና : ዛሬ : የምትገኝበትን : የተሻሻለ : አኳኋን : ለመግለጥና : ለማስተዋወቅ : እጅግ : የሚረዳ : ሆኗል ። ይህም : መጎብኘት : የበለጠ : የመግባባትና : የወዳጅነት : መንፈስን : በወዳጆቻችን : አገሮች : ሁሉ : ከመፍጠሩ : በቀር : ደግሞ : በሥራና : በኤኮኖሚ : ረገድ : ለሁለቱም : ወገኖች : ጥቅም : እንዲፈጸም : በሚታሰበው : መጠን : ለኢትዮጵያ : ታላቅ : ጥቅም : የሚያስከትልላት : ለመሆኑ : የምናምንበት : ነው ።

በደረሰንባቸው : በእስካንዲናቢያ : አገሮች : በቴክኒክ : ሊጠቅሙን : የሚያስፈልጉ : ሠራተኞች : ለማግኘት : ባደረግነው : ንግግር : ለጉዳያችን : የሚገቡ : ሰዎች : ለማግኘት : ተደርድሯል ።

ኢትዮጵያ : ወደ : በለጠው : የሥልጣኔ : ደረጃ : ለመድረስ : በበለጠ : እንድትራመድ : ለምንደክምበት : ሥራችን : ይህ : ያደረግነው : የወዳጆቻችን : አገሮች : መጎብኘት : መልካም : ፍሬ : እንዲያመጣላት : የተረጋገጠ : ሆኖ : ሊቈጠር : ይገባል ።

ስለ : ጉዟችን : ራሳችን : አጭር : ቃል : ልንነግራችሁ : ያሰበነው : በወሬ : እንደሚሰማ : ነገር : ብቻ : ሳይሆን : በሥራ : እንዲገለጥ : አስፈላጊ : መሆኑን : እንድትገነዘቡት : በማሰብ : ነው ።

በአውሮፓ : በነበርንበት : ጊዜ ፤ ለትምህርት : በያገሩ : ያሰማራና
ቸውን : የኢትዮጵያ : ልጆች : ለማየትና : ለማነጋገር : ምክንያት : አገ
ኝተናል ።

አባቶቻችን : ስለ፡ኢትዮጵያ : እየተጋደሉ : ያቈዩትን : ነፃነት : ዛሬ :
ደግሞ : በዘመናዊ : መሣሪያ : በዕውቀት : ያገራችን : ነፃነት : እንዲጠበቅ :
ለማድረግ ፤ ለኢትዮጵያም : አገልጋዮች : ለማደራጀት : የደከምነው :
ደካም : ከንቱ : ሆኖ : እንዳልቀረ : ተስፋ : የሚሰጥ : ነው ።

የገብኛናቸው : አገሮች : በዕውቀትና : በቴክኒክ : እጅግ : የቀደሙ :
ናቸው ፤ ኢትዮጵያም : ከቴክኒክ : ሠራተኞች : በቀር : በተፈጥሮ : ሀብት :
ከሌሎች : አገሮች : የምታንስ : አይደለችም ።

ኢትዮጵያ : የሁላችንም : የመላው : ኢትዮጵያውያን : ናት ፤ ስለዚህም :
አገራችንንና : ሕዝባችንን : ለማሳደግ ፤ ትምህርትንና : ጥበብን : ለማስፋ
ፋት ፤ የሕዝባችን : ጤና : የሚጠበቅበትን : ለማደራጀት : እስካሁን : የደ
ከምንበት : መልካም : መንገድ : ስለ፡ያዘ ፤ ይህን : በመሰለው : ሥራ : የበ
ለጠ : ለመፈጸም : በምንሠራው : የሁላችንም : እርዳታ : ያስፈልጋል ።

አሁን : ባለንበት : ጊዜ : ሥራ : ጠቃሚ : ለመሆኑ : ሁላችሁም :
ከመሬት : ታግሎ : በመሥራት : ንብረታችሁን : ለመደገፍ : በምታደር
ጉት : ልትረዱት : ትችላላችኋል ፤ ይህም : በመሆኑ : ያገራችንን : ሕዝብ : በሥ
ራው : የሚያገኘው : ፍሬ : ካገር : ወደ : ውጭ : በሚወጣውና : ከውጭ :
በሚገባው : ንግድ : ተመዛዝኖ : ገቢውን : ወጪው : እየተፎካከረው :
ይታያል ።

በወዳጆቻችን : አገሮች : የተደረገልን : መልካም : አቀባበልና : ክብር :
የኢትዮጵያና : የሕዝቦቿ : ክብር : መሆኑን : ማሰብ : ይገባል ።

የወዳጆችን : አገሮች : ገብኝተን : ከጨረስን : በኋላ : ወደ : ተወደ
ደው : አገራችን : ተመልሰን : በምንወደው : ሕዝባችን : መካከል : በመ
ገኘታችን : የሚሰማን : ደስታ : ታላቅ : ነው ፤ ሕዝባችንም : ባደረገልን :
ናፍቀቱን : በሚገልጥ : አቀባበል : ልባችን : ተነክቷል ።

467

የግሪክ : መንግሥት : ልዩ : መልክተኛና : ባለሙሉ : ሥልጣን : አምባሳደር : ክቡር :
ሙሴ : ዲሚትሪ : ፓፓስ : ታላሣሥ : ፲፪ : ቀን : ፲፱፻፸፯ : ዓ. ም : በ፩ : ሰዓት : በገነተ :
ለዑል : ቤተ : መንግሥት : የሹመት : ደብዳቤያቸውን : ሲያቀርቡ : በግርማዊ : ንጉሠ : ነገ
ሥት : ፊት : ቆመው : የተናገሩት : ቃልና : ከግርማዊነታቸው : የተሰጠ : መልስ ።

ሀ) የክቡር : አምባሳደሩ : ንግግር ።

ግርማዊ : ሆይ ።

ግርማዊ : ቀዳማዊ : ንጉሥ : ጳውሎስ : ተወዳጅ : ከሆኑት : ግርማ
ዊነትዎ : ዘንድ : አምባሳደራቸው : እንደሆን : ፈቃዳቸው : ሆኖ : ሾሙኝ ።
ስለዚህ : በዚህ : በቂ : በሆነ : እምነት : ላይ : የሹመት : ደብዳቤዎቼን :
ለግርማዊነትዎ : ሳቀርብ : ክብር : ይሰማኛል ።

ግርማዊነትዎ : ግሪክ : አገር : ውስጥ : በሰነበቱበት : ጊዜ : ጥል
ቅነት : ያለው : አስደሳች : የሆነ : የልብ : ስሜትንና : ደስ : የሚያሰኝ :
የልብ : ፍቅርን : ተተው : እንደ : ሄዱ : የግሪክ : ሕዝብ : በአንድ : ቃል :
ሙሉ : ፈቃዱን : ከመግለጹም : በላይ : እኔንም : በጥበቅ : የሚያሳም
ነኝ : ሆኗል ።

በእነዚህ : በመጨረሻዎቹ : መቶ : ዓመቶች : ውስጥ : በኢትዮ
ጵያ : ውስጥ : ለሚኖሩት : ለአገሬ : ተወላጆች : ካደረጉላቸው : በጣም :
ከፍ : ካሉት : በኋላ : አድራጎቶች : ይልቅ ፤ ስለ : ዓለም : ሕይወት : ላከና
ወኗቸው : ምስክርነት : ላሏቸው : ሥራዎች : የአገሬ : ተወላጆች : በዚህ :
በኩል : ያላቸውን : ፍቅርና : ጥልቅ : የሆነ : ክብር : ለግርማዊነትዎ :
ለመግለጽ : ሞክረዋል ።

እነዚህን : ስሜቶች : እንደገልጽ : ከንጉሠ : ነገሥቱ : በተሰጠኝ :
ትእዛዝ : መሠረት : ሥራዬን : በማከናወንበት : ጊዜ : ውስጥ : ከግሪክ :
ይልቅ : ለኢትዮጵያ : ትክክለኛ : በሆነ : ሚዛን : ለሁለቱ : አገሮች :
ጥቅም : እንዳከናወን : ለተጣለብኝ : ክብር ፤ ከግርማዊ : ንጉሠ : ነገሥት :
ዘንድ : እምነትን : እጠይቃለሁ ።

ከዚህ : በፊት : ምን : ጊዜም : ቢሆን : ፍጹምነት : ባለው : ተመሳ
ሳይ : ለተሳሰሩት : ሁለት : ሕዝቦች : ጥቅም : ጨለማነት : በሌለው :
ወዳጅነትና : በጣም : በተቀራረበ : ግምት : በማገልግልበት : ጊዜ : ከፍ :
ያለ : እርዳታ : እንዲደረግልኝ : አሳስባለሁ ።